

# కార్మికాలకం

(సి.ఐ.టి.యు. ఆంధ్రప్రదేశ్ కమిటీ మాసపత్రిక)

సంపుటి : 19

ఏప్రిల్ 1992

వెల రు. 2.00

సంచిక : 4

## కార్మిక వర్గానికి సి.ఐ.టి.యు. పిలుపు

సి.ఐ.టి.యు. జనరల్ కౌన్సిల్ నాగపూరులో 1992 మార్చి 13,14,15 తేదీలలో కామ్రేడ్ బాలానందన్ అధ్యక్షతన జరిగింది. భారతదేశమంటే నుండి తూర్పున త్రిపురనుండి పశ్చిమాన గుజరాత్ వరకు, ఉత్తరాన పంజాబ్ మొదలుకొని దక్షిణాన కేరళ వరకు - అన్ని రాష్ట్రాల నుండి 357 మంది జనరల్ కౌన్సిల్ సభ్యులు దీనికి హాజరయ్యారు. ఇలిస్ట్రాన్ వాదాన్ని వీరోచితంగా ఎదుర్కొని పోరాడుతున్న పంజాబ్ వీరులు. ఫాసిస్టు సదృశ నిర్బంధ విధానాన్ని ఎదుర్కొని ఉద్యమాన్ని ముందుకు తీసుకుపోతున్న త్రిపుర కార్యకర్తలు. రెండు నెలలుగా పశ్చిమ బెంగాల్ జూట్ కార్మికుల పోరాటాన్ని నడుపుతున్న పశ్చిమ బెంగాల్ కార్యకర్తలు, ఉల్పా ఉగ్రవాదుల దౌర్జన్యాలను తట్టుకొని, కార్మికోద్యమాన్ని కొనసాగిస్తున్న అస్సాం నాయకులు ఈ సభ్యులలో వున్నారు. కావేరీ వివాదంపై కర్నాటక, తమిళనాడుల మధ్య చెలరేగిన విద్వేష జ్వాలలకు ఆహుతి కాకుండా కార్మికోద్యమాన్ని సంరక్షిస్తున్న తమిళనాడు కార్యకర్తలు ఈ సభకు హాజరయినారు. నవంబరు 29న దేశ వ్యాపిత పారిశ్రామిక సమ్మెను జయప్రదం చేసిన కార్యకర్తలు అన్ని రాష్ట్రాలనుండి వచ్చారు. ప్రత్యేక ఆహ్వానితులుగా ఆల ఇండియా స్టేట్ గవర్నమెంట్ ఎంప్లాయిస్ ఫెడరేషన్, కాన్ఫెడరేషన్ ఆఫ్ సెంట్రల్ గవర్నమెంట్ ఎంప్లాయిస్,

ఆల్ ఇండియా ఇన్స్యూరెన్స్ ఎంప్లాయిస్ అసోసియేషన్, బ్యాంక్ ఎంప్లాయిస్ ఫెడరేషన్ ఆఫ్ ఇండియా, ఎయిర్ ట్రాన్స్పోర్ట్ వర్కర్స్ ఫెడరేషన్, ఆల్ ఇండియా వాటర్ ట్రాన్స్పోర్ట్ వర్కర్స్ ఫెడరేషన్, నేషనల్ ఫెడరేషన్, ఆఫ్ పోస్టల్ ఎంప్లాయిస్ ప్రతినిధులు కూడా దీనికి హాజరై సమావేశంలో పాల్గొన్నారు. ఆంధ్రప్రదేశ్ నుండి పన్నెండు మంది హాజరయ్యారు.

సి.ఐ.టి.యు. ప్రధాన కార్యదర్శి కామ్రేడ్ ఎం.కె. పాంథే కార్యకాలపాల నివేదికను సమర్పించారు 1991 నవంబర్ 29న జరిగిన దేశవ్యాపిత పారిశ్రామిక సమ్మెను సమీక్షించారు. భారత దేశ కార్మిక పోరాటాలలో దీనికొక ప్రత్యేకత ఏర్పడిందన్నారు. కార్మిక వర్గం తన ప్రత్యేక కోర్కెల కొరకై గాక దేశ స్వాతంత్ర్య సంరక్షణ కోసం, సార్వభౌమత్వ సంరక్షణ కోసం, స్వావలంబన సంరక్షణ కోసం ఈ సమ్మె జరిపిందన్నారు. పి.వి. నరసింహారావు ప్రభుత్వం యొక్క ఆర్థిక, పారిశ్రామిక విధానాలు ప్రపంచ బ్యాంక్, అంతర్జాతీయ ద్రవ్యనిధి ఆజ్ఞల ప్రకారమే ఈ విధంగా మలచబడినదని చెప్పారు. ఈ విధానాలను జయప్రదమై తే స్వదేశీ పరిశ్రమల వినాశనం, ముఖ్యంగా చిన్న పరిశ్రమల వినాశనం జరుగుతుందన్నారు. పెద్ద పెట్టుబడిదారులకు అనేక రాయితీలు కల్పించి సామాన్య ప్రజలకు పడే ఎక్సైజు

**ఏప్రిల్ 2న రాష్ట్ర గవర్నరు వద్దకు, జిల్లా కలెక్టర్ల వద్దకు ప్రదర్శనల్లో పాల్గొనండి !**



ద్యూటీలు, యితర పరోక్ష పన్నులు విపరీతంగా పెంచబడినవి అన్నారు. 58 ప్రభుత్వరంగ పరిశ్రమలు విపరీత నష్టాలకు గురవుతున్నాయనే పేరుతో బి.ఐ.ఎఫ్.ఆర్.కు నివేదించడం ద్వారా వాటి మూసివేతకు, లేదా ప్రైవేటీకరణకు బాటలు వేయబడ్డాయని అన్నారు. కాబట్టి, ఈ విసత్కర విధానాలకు వ్యతిరేకంగా నిలిచి పోరాడకపోతే భారతదేశం తిరిగి ఒక వలసదేశ స్థితికి నెట్టబడుతుందని. వేలకొలదీ పరిశ్రమలు మూతబడి కోటి మందికిపైగా కార్మికులు నిరుద్యోగానికి గురవుతారని చెప్పారు.

ఈ విధానాలకు వ్యతిరేకంగానే జరిగిన నవంబర్ 29 సమ్మె జయప్రదమయిందన్నారు. కార్మికోద్యమ చరిత్రలోనే కార్మిక సంఘాల పిలుపుపై దేశ వ్యాప్త జనరల్ సెమ్మె జయప్రదంగా జరగడం యిదే ప్రథమమని అన్నారు.

ప్రభుత్వం తన విధానాలను నిరాశాబంధంగా కొనసాగిస్తూనే వున్నదని, కాబట్టి యింకా పోరాటాలను ఉధృతం చేయవలసిన అవసరం వున్నదని చెప్పారు. మార్చి 5, 6 తేదీలలో కలకత్తాలో జరిగిన ప్రభుత్వరంగ పరిశ్రమల సదస్సు జనరల్ సమ్మెకు సంసిద్ధం కావాలని యిచ్చిన పిలుపును జయప్రదం చేయాలన్నారు. ఈ సదస్సులో సి.ఐ.టి.యు., ఎ.ఐ.టి.యు.సి., హెచ్.ఎం.ఎస్.లే. కాక ఐ.ఎన్.టి.యు.సి., బి.ఎం.ఎస్.లు కూడా పాల్గొనడం వలన దాని ప్రాధాన్యత హెచ్చినదని అన్నారు. నవంబర్ 29 సమ్మెకు పిలుపిచ్చిన సన్నాహక కమిటీ ఏప్రిల్ రెండవ తేదీన ఢిల్లీలో పార్లమెంటు ఎదుట, రాష్ట్ర రాజధానులలో గవర్నర్ల నివాసాల ముందు ప్రదర్శనలు జరపమని పిలుపిచ్చిందని, దానిని జయప్రదంచేయాలని కోరారు.

ఏప్రిల్ ఆఖరు వారంలో జరుపతలపెట్టిన జనరల్ సమ్మెకు యిప్పటినుండే ప్రచారం సాగించాలని, కరపత్రాలు, పోస్టర్ల ద్వారా యిందుకై విస్తృత ప్రచారాన్ని గావించాలని కోరారు. వివిధ ట్రేడ్ యూనియన్లు కలిసి జాయింట్ గా కూడా సమ్మె సన్నాహాలు గావించాలని కోరారు.

ప్రభుత్వ ఆర్థిక, పారిశ్రామిక విధానాలను ఖండిస్తూ ఒక తీర్మానం, కావేరీ నదీ జలాల వివాదాన్ని ఉభయులకూ సమ్మతమైనరీతిలో శాంతియుతంగా పరిష్కరించాలని ఒక తీర్మానం; పంజాబ్ లో ఖలిస్తాన్ వాదులను వీరోచితంగా

ఎదుర్కొని పోరాడుతున్న కార్మిక వర్గాన్ని, నాయకులను అభినందిస్తూ శాంతిభద్రతల సమస్యగానే కాక పంజాబ్ సమస్యకు రాజకీయ పరిష్కారం కనుగొనాలని ఒక తీర్మానం, పశ్చిమ బెంగాల్ ప్రభుత్వ ప్రజారంజక పరిపాలనను శ్లాఘిస్తూ ఒక తీర్మానం, అంతర్జాతీయ పరిస్థితిపై ఒక తీర్మానం త్రిపురలో సాగుతున్న నిర్బంధ విధానాన్ని ఖండిస్తూ ఒక తీర్మానం యింకా అనేక సమస్యల మీద తీర్మానాలు గావించబడినవి.

ఒరిస్సా కార్యదర్శి పదవినుండి తొలగిన తరువాత కూడా కార్యదర్శి పదవి హోదాలో నుమారు తొభైవేల రూపాయలు బ్యాంక్ నుండి తీసుకొని కాజేసిన అజయ్ రౌత్ ను, మరొకరినీ, సి.ఐ.టి.యు. నుండి బహిష్కరించడం జరిగింది.

సి.ఐ.టి.యు. నిర్మాణ సమస్యల గురించి చర్చించేందుకు డిసెంబర్ నెలఖారులోగా సి.ఐ.టి.యు. జనరల్ కౌన్సిల్ ప్రత్యేక సమావేశాన్ని ఆంధ్రప్రదేశ్ లోగానీ, అస్సాంలోగానీ జరుపుటకు నిర్ణయించబడింది.

కామ్రేడ్ బి.టి.ఆర్. స్మారక భవనానికి ప్రతి కార్మికుడి నుండి ఒకరోజు వేతనం వసూలు చేయాలని నిర్ణయించబడింది.

### పారిశ్రామిక వినిమయ ధరల సూచీ

1982 - 100 పాయింట్లు పునాదిపై)

	1991 డిశంబరు	1992 జనవరి	1960-100 లింకింగ్ ప్లాక్సరి
ఆలిండియా	225	228	4.93
గూడూరు	226	223	4.33
గుంటూరు	226	227	5.60
హైదరాబాద్	215	217	5.23
విశాఖ	222	222	-
వరంగల్	218	226	-
కొత్తగూడెం	229	227	-

### రాష్ట్ర సిరీస్

విజయనగరం	208	208
రాజమండ్రి	222	221
విజయవాడ	224	222
ఆదోని	242	241
ఎన్.ఎస్.బి	224	223
ఎం.బి.బి	213	212



# సి.ఐ.టియు కేంద్ర సెక్రటేరియట్ ప్రకటనలు

## రాష్ట్రపతి ప్రసంగం

రిపబ్లిక్ డినోత్సవం నాడు రాష్ట్రపతి ట్రేడ్ యూనియన్ ఉద్యమాన్ని ఆవమానపరుస్తూ చేసిన ప్రసంగంపట్ల CITU సెక్రటేరియట్ తీవ్ర అసమ్మతిని ప్రకటించినది. తొందరపడి ఆందోళనా కార్యక్రమానికి పూను కుంటారని తమ ప్రసంగంలో పేర్కొన్నారు. అంతేకాక రెండేళ్లపాటు నమ్మెలు, లాకౌట్లు, పైన, వర్కులు రూల్, గోస్టో వద్దతులపైన మారుబోరియం ప్రకటించాలని సూచించారు.

IMF, ప్రపంచ బ్యాంకుల వత్తిడికి లొంగి రాష్ట్రపతి ప్రసంగాన్ని కూడా ప్రభావితం చేసే స్థితికి భారత ప్రభుత్వం దిగజారిపోవటం పట్ల CITU తీవ్ర విచారం వ్యక్తం చేసింది.

\*\*\*

## నేషనల్ రెన్యూలు ఫండు

ప్రత్యేక త్రై పాక్షిక సమావేశంలో ట్రేడ్ యూనియన్లన్నీ వ్యతిరేకించినా దానిని ఖాతరు చేయకుండా భారత ప్రభుత్వం నేషనల్ రెన్యూవల్ ఫండును ఏకపక్షంగా ఏర్పాటు చేయటం పట్ల తీవ్ర అభ్యంతరం తెలుపుతూ CITU కేంద్ర బొగ్గు మంత్రికి లేఖ వ్రాసింది.

ట్రేడ్ యూనియన్లతో ఒక ప్రక్రియ సంభాషణలు జరుపుతూనే మరొక వైపున తాను చేయదలచుకున్న దానిని చేసుకోవటం అంటే త్రై పాక్షిక సంప్రదింపులు వచ్చి మోసం తప్ప మరేమీ కాదు; కార్మికులతో ఘర్షణ పడే విధానం వైపు మొండిగా పయనించటమేనని తక్షణం ఆ స్కిమును రద్దుచేయాలని CITU లేఖలో కోరినది.

\*\*\*

## బీహారు మారణ కాండకు ఖండన

బీహారు రాష్ట్రంలో బారా గ్రామంలో 40 మందిని మూకుమ్మడిగా చంపివేసిన ఘాతుకంపట్ల CITU తీవ్ర ఆందోళన వ్యక్తం చేసింది.

రెండు వర్గాలకు మధ్య తగాదా కారణంగా ఈ ఘోరకలి జరిగినట్లు చెప్పబడుతున్నది. బీహారులో యిలాంటి ఘాతుకాలు లోగడ కూడా జరిగినవి. భూ సమస్య యీ ఘర్షణలు వెనుక ప్రధాన కారణంగా కనిపిస్తున్నది ఇలాంటి మారణకాండ మరల జరగకుండా నివారించటానికి తక్షణ చర్యగా భూసంస్కరణలు అమలు చేయాలని CITU కోరినది.

హత్యాకాండను తీవ్రంగా ఖండించినది. నేరస్థులను పట్టికఠినంగా శిక్షించాలని డిమాండు చేసినది.

\*\*\*

## CITUను మినహాయించితే సహించం

ప్రత్యేక త్రై పాక్షిక కమిటీ సభ్యుల ననుసరించి భారత ప్రభుత్వం అనేక పారిశ్రామిక కమిటీలను ఏర్పాటుచేసినది; యింకా కొన్నింటిని ఏర్పాటు చేసే క్రమంలో వున్నది.

బట్టల పరిశ్రమకు వేసిన కమిటీలో CITU ను మినహాయించడం జరిగినది. బట్టల పరిశ్రమలో CITUకు బలమైన యూనియన్లున్నప్పటికీ ఆ విధంగా మినహాయించటం పట్ల CITU తన అసమ్మతిని తెలుపుతూ బొగ్గుమంత్రి సంగ్మాకు లేఖ వ్రాసింది. ఇలా CITU ను మినహాయించే పక్షంలో భారత ప్రభుత్వం నియమించే అన్ని కమిటీలనుండి తప్పుకోవటం తప్ప మరో మార్గం లేదు అని తేల్చి చెప్పింది.

\*\*\*

## బలవంతపు రిటైర్ మెంట్ రద్దు

జనరల్ యిన్సూరెన్సు కార్పొరేషన్లోని వివిధ కంపెనీలు తమ ఉద్యోగులను 40,000 మంది మామూలుగా రిటైర్మెంట్ దానికంటే ముందుగానే బలవంతంగా రిటైర్ చేయించటానికి నోటీసులు జారీ చేయించింది.

లాభాలు వస్తున్న ప్రభుత్వం రంగ సంస్థ నుంచి యీ విధంగా బలవంతంగా గెంటేయటం అంటే తన పారిశ్రామిక విధానం కార్మికుల మీద వ్యతిరేక ప్రభావం పడవేయడం అంటూ చేసిన ప్రభుత్వ ప్రకటనలు, యిచ్చిన హామీలు వచ్చి మోసమని తేలిపోయినది. CITU దీన్ని ఖండిస్తున్నది.

కార్మిక వర్గం, ట్రేడ్ యూనియన్లు ఈ దాడిని గట్టిగా ప్రతిఘటించాలని CITU పిలుపు యిస్తోంది.

\*\*\*

## ప్రజావ్యతిరేక రైల్వే బడ్జెట్టును వ్యతిరేకించండి

ఐ.యం.ఎఫ్ ప్రపంచ బ్యాంకు చూపిన బాటలోనే రైల్వే బడ్జెట్టువుంది. ఇది ప్రజావ్యతిరేక కార్మిక వ్యతిరేక బడ్జెట్టు.

రైల్వే కార్మికులు ఉత్పాదకతను పెంచినందుకు మంత్రి వారిని అభినందించారు. కాని వారి సంక్షేమ చర్యల్లో మాత్రం పెంచలేదు సరికదా, 35 కోట్లనుండి 30 కోట్లకు తగ్గించారు. ఇండ్ల నిర్మాణం పద్దులో 36 కోట్లనుండి 25 కోట్లకు కోత పెట్టారు. కష్టపడి ఉత్పాదకత పెంచినందుకు మంత్రి యిచ్చిన బహుమతి అది.

ప్రజలందరితో కలిసి రైల్వే బడ్జెట్టును వ్యతిరేకించవలసిందిగా CITU రైల్వే కార్మికులకు పిలుపు యిచ్చింది.



## డంకెల్ ముసాయిదా - మూడో ప్రపంచానికి విషవలయం

అంతర్జాతీయ వాణిజ్యం; సుంకాలు, ఇంకా అనేక విషయాలపై వివిధ దేశాల మధ్య కుదుర్చుకొనవలసిన ఒప్పందంపై సూచనలు అనే డంకెల్ ముసాయిదా ఇప్పుడు చర్చలలో వున్నది. ఈ ముసాయిదా భారతదేశానికి కూడా పంపబడింది. భారత ప్రభుత్వం దాని సంక్షిప్త ప్రతిని, దానిపై తన అభిప్రాయాలను అన్ని పార్టీలకు సంస్థలకు పంపుతూ, వాటి సూచనలను కోరింది. ఈ ముసాయిదాలోని సూచనలు తేనె పూసిన కత్తి లాంటివని, పయోముఖ విషకుంభమని సి.ఐ.టి.యు. విమర్శిస్తూ భారత ప్రభుత్వానికి దానిని పంపింది. భారత ప్రభుత్వం యొక్క నోట్ లో ఈ ముసాయిదాలోని ప్రమాదాన్ని గుర్తించినట్టు లేదు. పైగా కొన్ని తనకు అనుకూలంగా వున్నవని, లేదా ఇంతకన్న మెరుగైన షరతులు రాబట్టలేమని చెప్పటం చూస్తే అది డంకెల్ ప్రతిపాదనలను ఆమోదించే బట్టే కనపడుతుంది. మార్క్సిస్టు పార్టీ కూడా ఈ డంకెల్ ప్రతిపాదనలను వ్యతిరేకిస్తూ భారత ప్రభుత్వానికి ఒక నోటును కూడా పంపించింది. కాబట్టి ఈ డంకెల్ ముసాయిదా ఏమిటో, దానివల్ల మనకు కలిగే నష్టాలేమిటో చూద్దాం.

ఆర్థర్ డంకెల్ అనే ఆయన, గాల్ జనరల్ అగ్రిమెంట్ ఆన్ బారిఫ్ అండ్ ట్రేడ్, - సుంకాలు, వాణిజ్యం గూర్చిన జనరల్ ఒప్పందం యొక్క డైరెక్టర్ జనరల్. వాణిజ్యం, సుంకాలు గూర్చిన చర్చలు జరిపి ఒప్పందం చేసుకుంటానికి, గ్యాల్ ఏర్పడిన మల్తి లేటరల్ ట్రేడ్ నెగోషియేషన్ యొక్క చైర్మన్ కూడా.

అంతర్జాతీయ వాణిజ్యాన్ని సరళం చెయ్యటానికి, వున్న అడ్డంకులను తొలగించడానికి, అందుకు గాను, ఎగుమతి, దిగుమతి సుంకాలను సులభతరం చెయ్యటానికి రెండవ ప్రపంచ యుద్ధానంతరం ఐక్యరాజ్యసమితిచే ఏర్పర్చబడింది. ఈ చర్చలు జరుపటానికే ట్రేడ్ నెగోషియేటింగ్ కమిటీ సి.ఐ.టి.యు ఏర్పర్చబడింది. ఇది ఎనిమిది విడతలు చర్చలు జరిపింది. ఎనిమిదవ వరకు చర్చలనే ఉరుగ్వే వరుస అంటారు.

ఈ ఎనిమిదవ వరుస చర్చ 1990 ఆఖరికే పూర్తి చేసి, అన్ని విషయాలపై

ఒక ఏకాభిప్రాయానికి రావలసి వుంది. కాని ఏ ముఖ్య విషయం పైనా ఇంతవరకు ఏకాభిప్రాయం కుదరలేదు. కొన్నిటిపై తాత్కాలిక అవగాహనకు రావటం మాత్రమే జరిగింది.

ఈ చర్చాంశాలను 14 అంశాల క్రింది విభజించారు. (1) సుంకాలు (2) సుంకాలు మినహా ఇతర చర్యలు (3) ఉష్ణదేశాల ఉత్పత్తులు (4) ప్రకృతి సిద్ధమైన ఉత్పత్తులు (5) వస్త్రాలు - దుస్తులు (6) వ్యవసాయం (7) గ్యాల్ ఉత్పత్తులు (8) వ్యాపార రక్షణలు (9) వివిధ దేశాల ఒప్పందాలకు సంబంధించిన ఏర్పాట్లు (10) నబ్బిడిలు, దాని ప్రతికూల చర్యలు (11) తగాదా పరిష్కారాలు (12) వ్యాపారానికి సంబంధించిన మేధో సంపత్తి (13) వ్యాపారానికి సంబంధించిన పెట్టుబడులు ఏర్పాట్లు (14) గ్యాల్ పనితీరు.

ఈ 14 అంశాలను మూడు తరగతులుగా విభజించ వచ్చును. (1) సుంకాలు వాటిని పెంచటం, తగ్గించడం మున్నగునవి (2) గ్యాల్, దానిపని, నిర్ణయాలను అమలు జరుపటం (3) వ్యాపార సంబంధమైన మేధో సంపత్తి, (ట్రేప్స్) వ్యాపార సంబంధమైన పెట్టుబడుల ఏర్పాట్లు, (ట్రేమ్స్) సేవారంగాలు, అయితే ఉరుగ్వే వరుస చర్చలలో అన్నింటిని మొదటి వరుస చర్చలలోనే చేర్చటానికి, పెద్ద పారిశ్రామిక దేశాల ప్రయత్నించినవి.

ఉదాహరణకు మేధో సంపత్తి విషయాన్ని అమెరికా లేవనెత్తింది. తమ పేటెంట్ల కాలం తీరే వరకు, అంటే పేటెంట్ చెయ్యబడిన 20, 22 సంవత్సరాల వరకు ఇతర దేశాల దానిని తయారు చేయకూడదు. అభివృద్ధి అవుతున్న దేశాలకు ఇది చాలా ప్రమాదకరం. ముఖ్యంగా భారతదేశానికి ఈ రోజున శాస్త్ర సాంకేతికాభివృద్ధి చాలా త్వరగా జరుగుతున్నది. భారతదేశంలో కూడా ఇది అభివృద్ధి అవుతూ వున్నది. పెద్ద పారిశ్రామిక దేశాలలో, కొత్త మందులు కనిపెట్టినపుడు వాటి



పార్కులాను కొద్దిగా మార్చి, వాటన్నింటిని పేటంట్లు తీసుకోవడం జరుగుతున్నది. ఆ మందులు మన దేశంలో తేలికగా తయారు చేసుకోవచ్చు, కాని అమెరికాలోనే, సిట్జర్ ల్యాండ్ లోనో, జర్మనీలోనే అవి పేటంట్ చేయబడినందున ఆ పేటంట్ కాలం తీరే వరకు మనం తయారు చేసుకోవడానికి వీలు లేదు. మన దేశంలోనూ ఒక పేటంట్ చట్టము వున్నది. దాని ప్రకారం పేటంట్ జీవితం 5 నుండి 14 సంవత్సరాలు మాత్రమే. కొన్ని అమెరికానో పేటంట్ జీవితం 20 నుండి 22 సంవత్సరాలు కాబట్టి మన పేటంట్ చట్టాన్ని కూడా మార్చాలని వారి ఒత్తిడి. దీనిని గమక మార్చకపోతే, మందుల వ్యాపారంపైనే గాక, మనదేశం నుండి అమెరికాకు వెళ్ళే ఇతర సరుకులపై కూడా ఉపయోగం కాదు. ఆ తర్వాత కూడా పేటంట్లు కాల పరిమితి జీవితకాలం పూర్తి అయ్యేంత వరకు వుంటుంది. కాబట్టి విదేశీ పేటంట్లకు అది లాభసాటిగా వుంటుంది. వ్యవసాయానికి వస్తే వ్యవసాయాలు వస్తువుల ధరలలో 10 పర్సెంట్ కన్న ఎక్కువ సబ్సిడీ ఇవ్వకూడదని డంకెల్ ముసాయిదా ప్రతిపాదిస్తున్నది. అంటే కొన్ని ఉత్పత్తులను ప్రోత్సహించడానికి భారత ప్రభుత్వం ఇస్తున్న సబ్సిడీలకు కోత పెట్టాలన్నమాట, అంతేగాదు రసాయనక ఎరువులు మున్నగు వాటిపై ఇచ్చే సబ్సిడీలపై కూడా పరిమితి విధించటం జరుగుతూ వున్నది. అంటే మనదేశంలో వ్యవసాయాన్ని ఆధునికం చేయడానికి ఇవి అడ్డుపడుతాయి. ప్రభుత్వ ఏర్పర్చే రేషన్ షాపుల ద్వారా కొన్ని వ్యవసాయక దినుసులు సబ్సిడీపై ఇయ్యబడుతున్నాయి. వాటిపై పరిమితులు విధించటం అంటే సబ్సిడీ ఎంత ఇవ్వాలి. వేటికివ్వాలి అనేది భారత ప్రభుత్వం చేతులలో కాక గ్యాబ్ చేతులలో వుంటుందన్న మాట.

వ్యవసాయ దినుసుల దిగుమతులపై కొన్ని అదుపులు పెట్టడం, అభివృద్ధి పొందిన దేశాలకు అవసరం లేదా అమెరికా ఈ దేశాలన్నింటికీ, తన వ్యవసాయపు సరుకులతో ముంచెత్తగలదు. కాని డంకెల్ ముసాయిదా ప్రతిపాదనల ప్రకారం ఈ దిగుమతిలపై అదుపులు ఆ దేశం యొక్క విదేశీ చెల్లింపుల సమతూకంపై (బ్యాలెన్ ఆఫ్ పేమెంట్స్) ఆధారపడి వుంటుంది. దేశ అవసరాలను రెండు శాతం వరకు, విదేశాలు వ్యవసాయ సరుకులను పంపవచ్చు నన్న డంకెల్ ప్రతిపాదన

మన వ్యవసాయక వస్తువుల మార్కెట్టుకు పెద్ద ప్రమాదంగా పరిణమిస్తుంది. అమెరికా గమక తన నిల్వ, నిల్వ వున్న గోధుమలను, మొక్కజొన్నలను, పంచదారను ఇతర వ్యవసాయ వస్తువులను ఈ విధంగా మనదేశంలో గుమ్మరిస్తే మన రైతు లెక్కడ నిలుబడగలుగుతారు ?

డంకన్ ప్రతిపాదనల ప్రకారం విదేశీ పెట్టుబడి మనదేశంలోనికి స్వేచ్ఛగా జొరబడవచ్చు. వారి ఉత్పత్తులపై ఇంతే ఎగుమతి చేయాలనో, మన దేశంలోనూ, ముడి నరుకులను, స్థానికంగా దొరికే వస్తువులను, ఉపయోగించుకోవాలనో షరతులు విధించడానికి వీలుండదు. భారత ప్రభుత్వం కీలక ప్రదేశాలుగా భావించే వాటిలో కూడా విదేశీ పెట్టుబడులు జొరబడవచ్చు. అంటే మన సుంకాల రేటు బాగా పెంచవచ్చు.

అమెరికా వ్యాపార చట్టంలో రెండు నిబంధనలున్నవి. సూపర్ 301 నిబంధన క్రింద, ఏ దేశాన్నైనా, అమెరికా పేటంట్లు చట్టానికి వ్యతిరేకంగా ప్రవరిస్తున్నదని నిర్ణయించవచ్చును ఒకసారి అలా నిర్ణయింపబడినచో స్పెషల్ 301 నిబంధన క్రింద దిగుమతులపై సుంకాలు బాగా హెచ్చించవచ్చును.

అమెరికా ఈ ఆయుధాన్నే మనపై ప్రయోగిస్తున్నది. అమెరికా ట్రేడ్ ప్రతినిధి "కార్లా హిట్" మన దేశానికి వచ్చినపుడు ఇదే బెదిరింపును చేసి వెళ్ళింది. భారతదేశం అంతకు ముందే అమెరికా ఒత్తిడికి లొంగి గ్యాబ్ లో దానిని చర్చిద్దామని ఒప్పుకున్నది. ఇప్పుడది ఏకుమైకై కూర్చున్నది. ఈ సంభాషణలు పూర్తిగాలేదు. కాబట్టి డంకెల్ ముసాయిదా పై భారత ప్రభుత్వం ఏ వైఖరి తీసుకుంటుందో చూసిన మీదట సూపర్ 301ని ఉపయోగించటమా, లేదా అని నిర్ణయిస్తామని అమెరికా హెచ్చరిస్తున్నది.

డంకెల్ ప్రతిపాదనలు మందులను గూర్చేకాదు. వ్యవసాయానికి సంబంధించిన సాంకేతిక పరిజ్ఞానాన్ని కూడా, పేటంట్లు చట్టాన్ని వర్తింప జేయాలంటుంది. అంటే మేలు రకం విత్తనాలకు, ధరలు పెరుగటం, బహుళ జాతి కంపెనీలు భారతీయ వ్యవసాయంపై వట్టు సంపాదించటం, ప్రభుత్వరంగంలో జరిగే పరివర్ధనలు బలహీనపడటం మున్నగు



వాటికి దారి తీస్తుంది, అంతేగాదు చిన్న చిన్న కంపెనీలు, రైతులు, మేలు జాతి విత్తనాలను ఉత్పత్తి చేసి అమ్ముకోవటానికి కిది అవరోధంగా వుంటుంది. ఆవిధంగా గుత్త కంపెనీల పట్టు బిగుస్తుంది. పైగా పేటెంట్ ఉల్లంఘన జరుగుతుందని ఎవరైనా ఫిర్యాదు చేస్తే, అట్లా జరిగిందని ఫిర్యాదు చేసిన వాడు బుజావు చేయటం కాక, ఫిర్యాదుకు గురి అయినటువంటి వాడే తాను ఉల్లంఘించలేదని బుజావు చేసుకోవాలి. అంతే గాదు ఓ పేటెంటును చేసి తప్పక లైసెన్సు తీసుకోవటం రద్దు చేయబడుతుంది. పైగా పేటెంటు తీసుకున్న తర్వాత ఫలానా కాలంలో ఆ సరుకును ఉత్పత్తి చేసి మార్కెటులోకి పంపలేక పోతే ఆ పేటెంటు రద్దు అవుతుంది. ఇది బీద దేశాలకు చాలా హానికరం. బహుళ జాతి గుత్త సంస్థలు మనదేశంలో ప్రవేశించి మన తయారీదారు పోటీపడి వాటిని మార్కెట్ నుంచి తరిమివేసే ప్రమాదం కలుగుతోంది.

ఇప్పటి నుండి సుమారు 10 ఏండ్ల కాలం వీటిని అమలు జరపటానికి వ్యవధి ఇవ్వబడుతుంది. ఇది మనకు ఏ పెద్ద కీలకమైన రంగాలలోనికి, ప్రభుత్వ రంగంలోనికి ఎట్టి అడ్డు అడుపులు లేకుండా పోటీ గుత్త పెట్టుబడులు ప్రవేశించవచ్చునన్న మాట ఇదే ట్రేమ్స్ గురించి డంకెన్ ముసాయిదా ప్రతిపాదన.

ఇక ఓడల సర్వీసు, గవాణా, టెలికమ్యూనికేషన్లు ఆరోగ్య వనతులు. వృత్తి విద్య, హైనాన్సియల్ సర్వీసులు మున్నగు వాటిలో గుత్త పెట్టుబడులు ప్రవేశిస్తానికి డంకెన్ ముసాయిదా అనుమతిస్తున్నది. దేశాభివృద్ధికై వనరులను సృష్టించడం. వాటిని సేకరించడం మున్నగు విషయాలలో భారత ప్రభుత్వ పెత్తనం పోతుంది. ఈ రోజున బ్యాంకులు, ఇన్సూరెన్సు కంపెనీల ద్వారా వనరులను ప్రభుత్వం సేకరించి అవసరమైన రంగాలకు మళ్ళిస్తున్నది. కాని బ్రహ్మాండమైన అమెరికన్, జర్మన్, జపనీస్, ఫ్రెంచి బ్యాంకుల్లాంటివి మనదేశంలో ప్రవేశిస్తే అవి యదేచ్ఛగా ఎక్కి అడ్డుబడుపులు లేకుండా తమ వ్యాపారాన్ని కొనసాగిస్తే వాటి బ్యాంకులు, ఇన్సూరెన్సు కంపెనీలు అవి సేకరించే వనరులు పూర్తిగా ప్రమాదంలో పడగలవు.

ఏవైనా వివాదాల్లోనూ ఒక దేశం, మరొక దేశంపై ఏరంగంలోనైనా దెబ్బ తీస్తానికి, డంకెన్ ముసాయిదా అవకాశమిస్తుంది. మందుల పేటెంట్ల విషయంలో మనం

అమెరికన్ సూచనలను అంగీకరించక పోతే అమెరికా మన వ్యవసాయ విషయంలో గాని, ఎరువుల విషయంలో గాని, పారిశ్రామిక వస్తువుల విషయంలో గాని, లేదా మన ఎగుమతుల పై గాని ఎదురు దెబ్బ కొట్టవచ్చును. ఇదేదో ఆఖరి చర్యగా భారత ప్రభుత్వం సంతృప్తి పడవచ్చు గాని మునిగిపోయేవాడు గడ్డిపోచ దొరికినా పట్టుకు బతుకుదామనే ఆశలాంటిదే ఇది.

వాస్తవానికి డంకెన్ ప్రతిపాదనలు లోగడ పూంటా-డెల్ - ఎస్సె, సమావేశంలో చేయబడిన ప్రతిపాదనలు కొన్నింటికి ఇప్పుడవి ప్రతిపాదనలు వ్యతిరేకంగా వున్నవి. పూంటా - డెల్ - ఎస్సె సమావేశంలో భారతదేశం ట్రేమ్స్ గాని, ట్రేమ్స్ గాని గాడ్స్ గాని విడి విడిగా చర్చించాలని వాటిని ఒకదానికొకటి ముడి పెట్టరాదని ప్రతిపాదించింది. ఇప్పుడా ప్రతిపాదనలన్నింటికి వ్యతిరేకంగా ఈ డంకెన్ ప్రతిపాదన వున్నది. అంటే అనేక ప్రతిపాదనలలో ఏ ఒక్క దానిని మనం అంగీకరించ పోయినా మొత్తం అన్నింటిని అంగీకరించనట్లుగానే తెక్కిగట్టి మనపై కక్షసాధింపు చర్యలు తీసుకుంటానికి పెద్ద పెట్టుబడిదారీ దేశాలకు అవకాశం వస్తుందన్న మాట! కాబట్టి గ్యాప్ ముసాయిదా ప్రతిపాదనలను భారత ప్రభుత్వం నిర్ణయద్వంగా తిరస్కరించాలి అని మనమందరం కోరాలి.

## త్వరపడండి

కార్మిక వర్గానికి

బి.టి.ఆర్

విప్లవ సందేశం -

రు 5=00

భారత దేశ ఆర్థిక వ్యవస్థ

తొకట్టు పెట్టబడుతోంది

రు 2=00

కొద్ది కాపీలు మాత్రమే వున్నవి.

కావలసిన వారు తెప్పించుకోండి

-సి.పి.టి యు ప్రదేశ్ కమిటీ

హైదరాబాద్ - 500 020





రైల్వే

## ఐక్య పోరాటాలకు సిద్ధం

కేటగిరి యూనియన్లు, యితర యూనియన్లు ముందుకు వస్తే తమ సంస్థ ఆ సంఘాలతో ఐక్యపోరాటం చేయటానికి సిద్ధమేనని తాము ఎప్పుడూ నాయకత్వ పాత్ర కోరలేదని దక్షిణ మధ్య రైల్వే మజ్దూర్ యూనియన్ (AIRF) అధ్యక్షులు శ్రీ కె. యస్.ఎన్. మూర్తి సికంద్రాబాద్ లో రైల్ విలయం వద్ద జరిగిన బహిరంగ సభలో చెప్పారు.

రైల్వేలలో ఎన్ని కొత్త పనులు వస్తున్నా కొత్తగా కార్మికులను నియమించేబదులు ఖాళీలను భర్తీచేయకుండా వున్న పోస్టులను ఎత్తివేస్తున్నారని, ఇలాంటి చర్యలను కార్మికులు తిప్పి కొట్టాలని యూనియన్ ప్రధాన కార్యదర్శి శ్రీ సుందరేశన్ అన్నారు. ఇతర యూనియన్లలో కలసి పనిచేయటానికి ఎల్లప్పుడూ సిద్ధమేనన్నారు.

\* \* \*

ఈ స్టరన్ రైల్వే మెన్స్ యూనియన్ (AIRF) స్టేషన్ జనరల్ బాడీ సమావేశం ఫిబ్రవరి 5,6,7 తేదీలలో కలకత్తాలో జరిగింది. నవంబరు 29న జరిగిన నమ్మే, రైల్వేకార్మికుల పాత్రను సమీక్షించింది. నమ్మేకు గరి కారణాలను బలపరుస్తూనే నమ్మేలో పాల్గొనటానికి (AIRF) నాయకత్వం ముందుకు రానందుకు విచారం వెలిబిచ్చింది. అయినా ఈస్టరన్ రైల్వేలో నమ్మేలో పాల్గొనవలసిందిగా (ERMU) ప్రధాన కార్యదర్శి కార్మికులకు, కార్యకర్తలకు పిలుపుయిచ్చారు - చాలా చోట్ల ఈస్టరన్ జోన్ నమ్మే జయప్రదంగా జరిగినది. ఆదర్శప్రాయ్ స్పెషల్ జనరల్ బాడీ సమావేశానికి ప్రాధాన్యత వుంది.

కార్మికవర్గం దేశంలో పోరాటం కొనసాగిస్తున్నదని, మొత్తం కార్మికులు భాగస్వాములు కావాలి అని మరొకసారి రోజూ, లేదా రెండు రోజుల కోసం నమ్మే పిలుపు వచ్చినా అందులో చేరాలని సమావేశం తీర్మానించింది.

అందుకని మే నెలలో నమ్మేబ్యాలెటు తీయాలని నవంబరు నెలలో ఢిల్లీ కన్వెన్షనులో చేసిన నిర్ణయం ప్రకారం అమలు చేయాలని జనరల్ బాడీ తీర్మానించింది.

7వ తేదీన జరిగి బహిరంగ సభలో (AIRF) ప్రధాన కార్యదర్శి శ్రీ బొబే, (ERMU) కార్యదర్శి శ్రీ సుజిత్ రాయ్, పశ్చిమబెంగాలు రాష్ట్రమంత్రి శ్రీ సుభాష్ చక్రవర్తి ప్రసంగించారు.

\* \* \* \* \*

ఆలిండియా రైల్వే ఎంప్లాయిస్ కాన్ఫెడరేషన్ (AIRF) వర్కింగ్ కమిటీ సమావేశం సికంద్రాబాదులో ఫిబ్రవరి 8,9, తేదీలలో జరిగినది. శ్రీ సి.ఎం సింగ్ అధ్యక్షత వహించారు.

రైల్వేలో నెలకొనియున్న స్థితిని సమీక్షించింది. రిక్రూట్మెంట్ విషయం, ఈటాటికే ప్రకటించిన ఖాళీ పోస్టులలో 25% కుదించివేయటం, 40 శాతం పిల్చింది తగ్గించాలని ప్రకటించిన లక్ష్యం మొదలగు విషయాలను సమావేశం చర్చించినది.

పై చర్యలకు వ్యతిరేకంగా ఆందోళనా కార్యక్రమాన్ని మార్చి 29 లోగా వూర్తి చేయాలని, 29 మార్చిన ఢిల్లీలో జాతీయ సదస్సు నిర్వహించాలని దానికి అన్ని ట్రేడ్ యూనియన్ కేంద్రాలను, పెడరేషన్లను, రైల్వేకార్మికసంఘాలను, కేంద్ర ప్రభుత్వోద్యోగసంఘాలను ఆహ్వానించాలని కమిటీ తీర్మానించింది. మార్చి 30వ తేదీన ఢిల్లీలో బోల్ క్లబ్ వద్ద ధర్నా నిర్వహించాలని నిర్ణయించినది.

AIREC మహాసభ ఏప్రిల్ 25,26 తేదీలలో జరుపాలని కూడా తీర్మానించింది. AILRSA వర్కింగ్ కమిటీ సమావేశం శ్రీ కె. రాజన్న అధ్యక్షతన ఫిబ్రవరి 14,15 తేదీలలో జరిగినది. ట్రేడ్ యూనియన్ల స్పాన్సరింగ్ కమిటీ చేసిన తీర్మానాలకు ఆమోదం తెలిపినది. డిస్మిస్ కాబడిన పిల్చిందిని తిరిగి ఉద్యోగంలోకి తీసుకోవాలంటూ ప్రధాన మంత్రికి టెలిగ్రాములు పంపాలని, జూన్ 15, నుండి 17 వరకు బర్మాన్ లో AILRSA మహాసభ జరపాలని తీర్మానించింది. 2000 మంది ప్రతినిధులు పాల్గొంటారని అంచనావేసింది.

\* \* \*

N.F. జూన్ 14వ మహాసభ కతిహాన్ లోనూ, నదరన్ రైల్వే పాలనూట్ డివిజన్ మహాసభ ఈ రోడ్ స్టేషన్ లోనూ జరిగినది. ఇజతానగర్ డివిజన్ మహాసభ డిలిలిత్ లో జరిగినది.

SERMU లోకో పిల్చింది కాన్ఫరెన్సును రూరెక్కెలాలో నిర్వహించినది. CITU ఉపాధ్యక్షుడు శ్రీ సమర్ ముఖర్జీ ఎం.పి హాజరై రైల్వేకార్మికుల ఐక్యత అవసరాన్ని నొక్కి చెప్పారు భారత కార్మికవర్గం ప్రభుత్వ విధానాలకు వ్యతిరేకంగా జరుపుతున్న పోరాటాల్లో రైల్వే కార్మికులు కూడా భాగస్వాములు కావాలన్నారు.

\* \* \*

### ‘కార్మిక లోకం’ చందాలు

విశాఖపట్నం	=	100	విజయవాడ	=	19	క్రీష్ణ	=	8
పశ్చిమగోదావరి	=	37	కర్నూలు	=	10	తూర్పుగోదావరి	=	6
ఖమ్మం	=	32	హైదరాబాద్	=	9	వరంగల్	=	5



# ప్రభుత్వ రంగ రక్షణకై దేశవ్యాపిత పోరాటం

ప్రపంచ బ్యాంకు, అంతర్జాతీయ ద్రవ్యనిధుల ఆదేశంపై పి.వి.నరసింహారావు ప్రభుత్వం అనుసరించే వివాదాత్మక పారిశ్రామిక విధానాల దుష్ఫలితాలు అప్పుడే కనిపిస్తున్నాయి. 58 పబ్లిక్ రంగ పరిశ్రమలను ప్రైవేట్ పరం చేయడానికి, లేదా మూసేయడానికి బి.వి.యస్. ఆర్ కు అప్పగించింది. రైల్వే కాలరీంగ్ ప్రైవేట్ పరం చేస్తున్నది. విద్యుత్ ఉత్పత్తిని వాటికి కావలసిన బొగ్గు గనులను ప్రైవేట్ పరం చేస్తున్నది. ఎగ్జిట్ వాలెస్ క్రింద రిట్రైండ్ అయ్యే కార్మికుల కొరకై ఇప్పటి బడ్జెట్ లో రూ. 1000 కోట్లను కేటాయించి మరో 1,300 కోట్ల రూ.ల కొరకై ప్రపంచ బ్యాంకును దేవిరిస్తున్నది. పబ్లిక్ రంగ పరిశ్రమలను ఈ ఏడాది బడ్జెట్ లో ఎలాంటి సహాయం చేయకుండా ఆపు చేసింది. రూపాయిని పాక్షికంగా నైనా తేలికగా విదేశీ ద్రవ్యంలోకి మార్చుకోవచ్చుననడం ద్వారా దిగుమతులు చేసుకునే పరిశ్రమలు చాలా ఎక్కువ ధరకు దారిల్లను కొనుక్కోవంపై వచ్చి ఇబ్బందులు పాలౌతాయి.

కాబట్టి ప్రభుత్వరంగ పరిశ్రమలకు వచ్చిన ఈ మహా ప్రమాదాన్ని గురించి చెప్పించి, దానికి వ్యతిరేకంగా పోరాటానికై వ్యూహాన్ని రూపొందించుటకు కలకత్తాలో ప్రభుత్వరంగ పరిశ్రమల సదస్సును దేశంలో నున్న అన్ని ట్రేడ్ యూనియన్ కేంద్రాలు కలసి ఏర్పాటు చేసినవి. ఈ సన్నాహ కమిటీలో పి.వి.టి.యు., ఐ.ఎన్.టి.యు.సి., ఎ.ఐ.టి.యు.సి., బి.యం.యస్. హెచ్.యం.యస్ మున్నగు అన్ని కేంద్ర ట్రేడ్ యూనియన్లు, అన్ని జాతీయ పెడరేషన్లు, కాన్ఫెడరేషన్లు, ఆఫీసర్ల సంఘాల వున్నవి.

ఈ సదస్సు కలకత్తాలో మార్చి 6, 6 తేదీలలో మహాజాలి సదస్ లో జరిగింది. 1,517 మంది ప్రతినిధులు అన్ని రాష్ట్రాల నుండి దీనికి హాజరైారు. అధ్యక్షవర్గంగా చెరియన్ (పి.వి.టి.యు.), లాల బహదూర్ సింగ్ (ఐ.ఎన్.టి.యు.సి.), కమలనాథ్ రాయ్ (ఎ.ఐ.టి.యు.సి.), రష్ బహరీ మిశ్ర (బి.యం.యస్), నతీష్ రాయ్ చౌదరి (హెచ్.యం.యస్), విష్ణు చౌదరి (యు.టి.యు.సి.) శంకర్ పాహ (యు.టి.యు.సి. లెనిన్ సరణి), సుధాంసు ఘోష్ (టి.యు.సి.సి.), అజయ్ ముఖర్జీ (రాష్ట్ర ప్రభుత్వద్యోగుల పెడరేషన్), ఆశోక్ రావ్ (నేషనల్ కాన్ఫెడరేషన్ ఆఫ్ ఆఫీసర్స్ అసోసియేషన్) వ్యవహించారు.

సన్నాహక సంఘం వ్యవహార విత్తబలత మంజూరార్ ఆహ్వానం తెల్పిన పిమ్మట, కార్మికశాఖ మంత్రి (పశ్చిమబెంగాల్), శాంతిసుబక్ ప్రారంభోపన్యాసం గావించారు. కేంద్ర ప్రభుత్వం ఆవరించే విధానాల ఫలితంగా దేశం ఏ విధంగా అమెరికా చెప్పుచేతలోకి పోతుందో వారు వివరించారు.

యం.కె. పాంథే ప్రధాన ప్రధాన తీర్మానాన్ని ప్రతిపాదించారు. కె.ఎల్ మహేంద్ర దానిని బలపర్చారు ఎ.వి.టి.యు.సి., పి.వి.టి.యు., ఐ.ఎన్.టి.యు.సి., బి.యం.యస్ మిగతా కేంద్ర ట్రేడ్ యూనియన్లు, పెడరేషన్లు, ఆఫీసర్ల కాన్ఫెడరేషన్ నాయకులు ఈ తీర్మానాన్ని బలపరుస్తూ మాట్లాడారు. ముఖ్యంగా పాంథే, మహేంద్ర, ఆశోక్ రావు, అప్పన్, అశీషన్ ల ఉపన్యాసాలు భారత దేశ స్వాతంత్ర్యము, సార్వభౌమత్వం, స్వరంబన ఏ విధంగా ఐ.యం.యస్ ప్రపంచబ్యాంకులకు అర్పణ చేయబడుతున్నదో వివరించారు.

తీర్మానంపై 25 మందికి పైగా ప్రతినిధులు మాట్లాడారు. ఆంధ్రప్రదేశ్ నుండి సుదర్శన్ మాట్లాడుతూ ఆర్మిన్, ఐడిపియర్, షిప్ యార్డు, ఎ.పి. కాన్ఫెడ్రేషన్ మున్నగునవి ఏ విధంగా ప్రమాదంలో పడినవో వివరించారు. తీర్మానం ఏకగ్రీవంగా అంగీకరించబడినది.

తీర్మానంలో ఈ క్రింది విషయాలు ప్రధానంగా పేర్కొనబడినవి.

విరంకుళ అధికారుల అనమర్థత, అవివేచి, పరిశ్రమల శాయిలాకు మూల కారణాలు. ఏ వాలెస్ నిర్ణయం తీసుకున్నా, కార్మికుల ఎరుకలేకుండానే వీరు తీసుకుంటున్నారు. శాయిలా పడిన ప్రైవేట్ పరిశ్రమలను జాతీయం చేసి, వాటిని మరింత శాయిలా పడేట్లు చేశారు. వీటిని బాగుచేయుటకు ట్రేడ్ యూనియన్లు సహకారం ఇస్తామన్నా దానిని తీసికోవడానికి నిరాకరించారు. ఈ పరిశ్రమలను పునరుద్ధరించాలంటే రూ. 1,400 కోట్లు కావాలని, అంత పెట్టుబడి లేదని కాబట్టి మూసేస్తామని, లేదా ప్రైవేటు పరం చేస్తామని ప్రభుత్వం అంటున్నది. ఆర్థికవేత్తల అంచనా ప్రకారం రాబోవు రెండు సంవత్సరాలలో ఒక కోటి మందికి పైగా కార్మికులు నిరుద్యోగులౌతారు. వీరి పునరావాసం కోసం లోగడనే 200 కోట్లు కేటాయించి 1,300 కోట్ల రూపాయల అప్పుకై ప్రపంచ బ్యాంకును ఆర్థిస్తున్నది. ప్రభుత్వ రంగ పరిశ్రమల షేర్లను రూ. 1,000 కోట్ల వరకు అమ్మి, దానిని కూడా ఇందుకు ఉపయోగించ చూస్తున్నారు. ఇవన్నీ దేశ ఆర్థిక వ్యవస్థను మరింత కృంగిస్తానికే తోడ్పడతాయి. నేషనల్ రెస్ట్రావర్ ఫండ్ అనేది గోల్డెన్ హండ్ షేక్ అనేది పెద్ద ఎత్తున కార్మికులు రిట్రైండ్ అవుతుంటే కొరకు ఉద్దేశించబడినవే. కార్మికులకు కావలసింది ముష్టి కాదు, పరిశ్రమల సంరక్షణ, ఉద్యోగ భద్రత 58 పరిశ్రమలే కావు ఏటిలో హైదరాబాద్ లోని ఐడిపి.యర్, విశాఖలోని హిద్రాస్థాన్ షిప్ యార్డు వున్నవి. డిపార్టుమెంటల్ క్రింద వున్న సంస్థలను కూడా మూసేయడానికి ప్రభుత్వం నిర్ణయించింది. దేశానికి అత్యంత కీలకమైన రక్షణ పరిశ్రమలు, రైల్వేలు కూడా ఈ గొడ్డలి వేటుకు గురౌతున్నవి. ఈ విధంగా ఈ పారిశ్రామిక విధానం జాతీయ పరిశ్రమలు మూలపదానికి, న్యదేశీ విదేశీ గుత్త పెట్టుబడిదారులు మన ఆర్థిక వ్యవస్థను గుప్పెట్లో పెట్టుకోవడానికి తోడ్పడుతుంది.



1988 ఆఖరు నాటికి రెండు లక్షల లాభం వేలకు పైగా ప్రవేలు పరిశ్రమలు ఖాయిలాపడి, మూలబడి వున్నవి. వీటిలో 7 వేల కోట్లు రూపాయల బ్యాంకు రుణం వున్నది. మేనేజిమెంటుల అసమర్థత అవకతవకల వలననే ఈ పరిస్థితి వచ్చిందని రిజర్వు బ్యాంక్ పరిశీలనలో తేలింది. ఇవన్నీ కలిస్తే ఎటువంటి ప్రమాదం పరిశ్రమలకు, కార్మిక వర్గానికి ఏర్పడుతుందో గ్రహించవచ్చు.

కాబట్టి ప్రపంచబ్యాంక్, ఐ.ఎం.ఎఫ్ పెట్టే షరతులను విరాకరించాలి. ప్రభుత్వ రంగ పరిశ్రమలను బి.ఐ.ఎస్.ఆర్ కు సేవేదించడాన్ని ఉపసంహరించాలి. ఎగ్జిట్ పాలసీని, రిటైన్మెంటును, నేషనల్, రెన్యుయల్ ఫండును విరమించాలి. కేంద్ర రాష్ట్ర ప్రభుత్వ రంగ పరిశ్రమలను డిపార్టుమెంట్ సంస్థలను పునరుద్ధరించడానికి కార్మిక వర్గ మేనేజిమెంట్లో స్థానం పొందాలి. బ్యాంకుల విశానికి దారితీసే నర్సింహం కమిటీ నివేదికను తిరస్కరించాలి. డి.ఎ.కమిటీ వెను ఎంటనే తన పనిని పూర్తి చేయాలి. ప్రవేలు రంగంలో ఖాయిలా పడిన పరిశ్రమలను పునరుద్ధరించాలి. ధరలను అదుపులో పెట్టాలి. చిన్న తరహా పరిశ్రమలకు, సాంప్రదాయక పరిశ్రమలకు తోడ్పాటునివ్వాలి. విజమైన భూసంస్కరణలను వెంటనే అమలు జరిపి గ్రామంలో ఉద్యోగ వనతులను ఎక్కువ కల్పించడం, కొనుగోలు శక్తిని పెంచడం చేయాలి.

ప్రభుత్వ విధానాలను ఖండించడమే గాదు, ఈ విధానాలను ఎదిరించి పోరాడుటకు కార్మిక వర్గాన్ని సన్నద్ధం చేయుటకు కూడా ఈ సదస్సు కార్యక్రమాల్ని నిర్ణయించింది.

- దేశమంతటా ఫ్యాక్టరీ స్థాయిలోనూ, పట్టణ జిల్లా రాష్ట్ర స్థాయిలోనూ ప్రభుత్వ విధానాలను ఎండగట్టు, తీర్మానాన్ని వివరిస్తూ ఏప్రిల్ లోగా సదస్సులు జరపాలి. ఈ సదస్సులను ట్రేడ్ యూనియన్లు ఐక్యంగా జరపాలి.
- ఖాయిలా పడిన ప్రతి ఫ్యాక్టరీని, పరిశ్రమను మునిగితీసే పరిశీలన గావించి ఖాయిలాకు కారణాలకు కనుగొనాలి. వాటి నివారణోపాయాలను సూచించాలి. ఈ నివేదికలను తమ తమ కేంద్ర సంఘాలకు పంపాలి.
- ఏప్రిల్ నెలాఖరు లోగా మొత్తం ప్రభుత్వ రంగ పరిశ్రమలలోనూ, డిపార్టుమెంట్ సంస్థల లోనూ సర్వవ్యాపిత సమ్మెకు సన్నద్ధం కావాలి ఇచ్చితమైన తేదీ తరువాత ప్రకటించబడుతుంది. (ఏప్రిల్ 14న జనరల్ సమ్మె అన్ని కొన్న పత్రికలలో ప్రకటించబడిన వార్త సరికాదు).
- జనరల్ సమ్మె తరువాత అన్ని ట్రేడ్ యూనియన్ల ప్రతినిధులతో కూడిన ప్రతినిధి వర్గం ప్రధానమంత్రిని కలసి, అర్థిక, పారిశ్రామిక విధానాలకు తమ వ్యతిరేకతను తెలిపి, వాటిని ఉపసంహరించుకోవాలని కోరాలి.

- అన్నటి కేంద్ర ప్రభుత్వం తన విధానాలను మార్చుకోవకపోతే, పోరాటాన్ని ఇంకా పై స్థాయికి తీసుకు పోవుటకు అన్ని ట్రేడ్ యూనియన్ కేంద్రాలు కలిసి కార్యక్రమాల్ని నిర్ణయించాలి.

కేంద్ర ట్రేడ్ యూనియన్లు జాతీయ పెడరేషను, కాన్ పెడరేషన్లు, ఆఫీసర్ల సంఘాల ఏప్రిల్ నెలాఖరులోగా దేశవ్యాపిత జనరల్ సమ్మెను జరుపడానికి 15 రోజులలోగా పలుపు ఇవ్వమని నాటికి విజ్ఞప్తి చేయడమైనది.

దేశమందలి అన్ని ప్రజా సమూహాలు - కీసాన్, వ్యవసాయ కార్మిక, యువజన, విద్యార్థి, మహిళ, సాంస్కృతిక రంగాలలో పనిచేసే సంస్థలు - ఈ విరసన సమ్మెకు మద్దతు నివ్వవలసిందని, ఆ విధంగా మొత్తం కష్ట జీవులందరూ ఐక్యంగా ఎలచి ఈ దేశ వ్యతిరేక విధానాలకు తమ వ్యతిరేకతను తెల్పవలసిందిగా విజ్ఞప్తి చేయడమైంది.

మిన్ను ముట్టే హర్షన్యానాల మధ్య ఈ పోరాట కార్యక్రమం ఏకగ్రీవంగా అమోదించబడినది.

## బెంగాల్ జూట్ కార్మికుల విజయం : రూ. 285ల పెంపు

బెంగాల్ జూట్ కార్మికుల సమ్మె పోరాటం త్రైమాసిక ఒప్పందం కుదరడంలో జయప్రదంగా ముగిసింది. యజమానులకు, కార్మిక సంఘాలకు వ్యతిరేకంగా ముఖ్యమంత్రి శ్రీ జ్యోతిబాసు కార్మికశాఖమంత్రిల మధ్యవర్తిత్వంతో చర్చలు జరిగి ఈ నెల 17న ఒప్పందంపై సంతకాలు చేయబడ్డాయి. ఈ ఒప్పందం వలన కార్మికుల జీతం సుమారు రూ. 285లు పెరిగింది.

సమ్మెకు ముందు జూట్ పరిశ్రమలో వేతనం రూ. 1665లుగా వుండేది. 1.2.92 నాటికి పెరిగి 39 పాయింట్లకు పాతరేటు ప్రకారం (రూ.1.65) కరువుభత్యం రూ. 64.35; ఒప్పందం ప్రకారం గుండుగుత్తగా పెరిగినది రూ.90.00; 1000 పెగ్గింగ్ పాయింట్లపైన కరువు భత్యం పెరిగిన రేటు (రూ.1.75) ప్రకారం వచ్చే తేదీ మొత్తం రూ. 9.80లు అదనంగా ఒప్పందం ప్రకారం కార్మికులు పొందారు. దీనివలన మొత్తం జీతం రూ. 1829.15గా అవుతుంది. అలాగే ఇంటి అద్దె అరివెన్యూ 5 శాతం ప్రకారం గుణిస్తే రూ. 91.45 అవుతుంది. తాత్కాలిక మెడికల్ అరివెన్యూ రూ. 30.00లు వస్తుంది. జీతం, అరివెన్యూలు కలుపుకుని మొత్తం 1950.60లు కొత్త వేతన ఒప్పందం ప్రకారం ఒక కార్మికుడు పొందుతాడు. జూట్ పరిశ్రమ యజమానుల తీవ్ర కక్ష పాధింపు చర్యలకు పాల్పడినా, మొండిగా వ్యవహరించినా, కార్మికుల ఐక్యత కారణంగా దిగివచ్చి ఒప్పందం చేసుకోక తప్పలేదు. కార్మిక పక్షపాతి అయిన వామపక్ష ప్రభుత్వం అండదండలు సమ్మె జయప్రదం చేయడంలో ఎంతగానో తోడ్పడ్డాయి.



## అమెరికా పైన పతారం - లోన లొటారం

ప్రపంచంలో కెల్లా అభివృద్ధి పొందిన దేశం; కోటివ్యక్తుల రాజ్యం, పాడివంటలు పొంగిపొర్లే భూమి; భూతలస్వర్గం - పెద్ద గొప్ప ఊరు దిబ్బ లాగుంది అమెరికా నేటి స్థితి.

ప్రపంచంలో కెల్లా పెద్ద భాగ్యవంతులైన దేశం ఇదే. కాని, ప్రపంచంలో కెల్లా ఎక్కువ అప్పుపడి ఉన్న దేశం కూడా ఇదే.

ప్రపంచంలో కెల్లా ఎక్కువ వర్తక వ్యాపారాలు చేసే దేశం ఇదే. కాని ఒక జపాన్ లో జరిపే వర్తక వ్యాపారంలోనే దానికి 5,740 కోట్ల డాలర్లు (సుమారు రూ॥ 18,926 కోట్లు) లోటుపడి వున్న దేశం.

మెడి పండు చూడ మెలిమై వుండును, పొట్ట విచ్చి చూడు పురుగులుండు - అమెరికా సమాజానికి దీనినూటికి నూరుపాళ్లు వర్తిస్తుంది.

అమెరికా ఆర్థిక వ్యవస్థలో పెరుగుదల కల్పించవచ్చు. కాని ఇది పైపైన మాత్రమే. లోతుగా పరిశీలిస్తే ఇది వాస్తవం కాదు. ఎందుకంటే ఇది దోపిడి మీద ఆధారపడి దోపిడి చేసిన డబ్బును తనవ ఆదాయంగా చెప్పుంది. 1982 - 1990 మధ్యకాలంలో అది ఇతర దేశాలకు ఇచ్చిన అప్పు 42,910 కోట్ల డాలర్లు. (7, 15, 400 కోట్లు రూ॥లు) కాని పాత అప్పుల తీరానికి కొత్తగా అది ఇతర దేశాలనుంచి కొల్లగొట్టుకొచ్చిన డబ్బు 1, 15, 530 కోట్ల డాలర్లు. సుమారు (30, 03, 780 కోట్లు రూ॥లు) అంటే అమెరికన్ సామ్రాజ్యవాదం లెనిన్ చెప్పినట్లుగా పరాన్నభుక్కుగా బతుకుతూ వున్నదన్న మాట; అంటే అభివృద్ధి పొందే దేశాల చీము నెత్తురులు 7, 272 కోట్ల డాలర్లు (సుమారు 1, 88, 612 కోట్లు రూ॥లు) అమెరికా పీల్చుకున్నదన్నమాట. జలగ్రభతుకంటే ఇదే. బదనిక అంటే ఇదే.

అమెరికాలో ఆర్థికోత్పత్తియే క్రమంగా తగ్గుతూ వున్నది. పెద్ద పెట్టుబడిదారీ దేశాల నిజమైన స్థూల జాతీయాదాయం 1990లో 2.7 శాతం చొప్పున పెరిగితే, అమెరికాలో పెరుగుదల 1.7 వర్సెంట్ మాత్రమే. మొత్తం వ్యాపారంలో దానిలోటు ఆ సంవత్సరంలో 11, 330 కోట్ల డాలర్లు. (సుమారు రూ॥ 12, 94, 580 కోట్లు) ఇదేకాలంలో జపాన్ లో జరిగే వ్యాపారంలో లోటు 5, 740 కోట్ల డాలర్లు; (సుమారు రూ॥లు 1, 49, 260 కోట్లు) జర్మనీ వ్యాపారంలో లోటు 6, 230 కోట్ల డాలర్లు. (సుమారు రూ॥లు 2, 61, 980 కోట్లు). 1977లో పోలిస్తే 1988 నాటికి అమెరికాలో దారిద్ర్యరేఖకు దిగువనున్నవారి సంఖ్య 2, 40 లక్షలనుండి 3 కోట్ల 20 లక్షలకు పెరిగింది. జనాభాలో పై తరగతులలో వున్న 10 వర్సెంట్ చేతులలో దేశం మొత్తం సంపదలో 65 శాతం కేంద్రీకరించబడి వుందంటే, దారిద్రుల సంఖ్య పెరగటానికి కారణమేమిటో తెలుస్తుంది.

ఇక అమెరికాలో కష్టజీవుల జీవన విషయం చూద్దాం. 1975లో వున్న వేతనానికి ఒక కార్మికుని నగలు వేతనం 1975లో వున్న

వేతనానికి సమానం. జనాభాలో అడుగున వున్న 40 వర్సెంట్లు మంది ఆదాయం (వన్నులు చెల్లించిన తర్వాత) 1979 ఆదాయం కంటే తక్కువ. 22 వర్సెంట్ దుర్బర దారిద్ర్యంలో వివసిస్తున్నారు. 10 వర్సెంట్లు అమెరికన్లు భోజనం కూపనలపై వివసిస్తున్నారంటే దారిద్ర్యం ఏమేరకు వున్నదో తెలుస్తున్నది. టెంపరరీ వసులకొరకు వెంవర్లాడే వారిలో 40 వర్సెంట్ ఏ సనులు చేతకాని వారు. అమెరికాలో ఆరోగ్య భీమా పథకమే అస్తవ్యస్తంగా వుంటే ఆ స్కిము క్రిందకు కూడా రాని వారు 20 వర్సెంట్ వున్నారు. ఏ పెన్షన్ స్కిమ్ క్రిందకు రానివారు 40 వర్సెంట్ వున్నారు.

ఇక రంగు జాతులకు వస్తే నల్లవారిలో 33 వర్సెంట్ అతి పేదరికంలో వివసిస్తుంటే తెల్లవారిలో 11 వర్సెంట్ అదే స్థితిలో వున్నారు. 1979 - 1989 మధ్యకాలంలో పై తరగతులలో వున్న ఆస్తి వరుల ఆదాయం 75 వర్సెంట్ చొప్పున పెరిగితే క్రింద వున్న 20 వర్సెంట్ గ్రూపు ఆదాయం 4.4 వర్సెంట్ చొప్పున తగ్గింది. మనదేశంలో లాగానే అమెరికాలో కూడా ధనికులు మరింత ధనికులవుతూ వుంటే పేదలు మరింత పేదలవుతూ వున్నారు. రీగన్ పరిపాలనా నిర్వాకం ఇది.

ఇవన్నీ లెక్కలు - సామాన్యంగా సామాన్యులకు అర్థంకావు. కాబట్టి అమెరికన్ ప్రజలలోని వికృష్ట జీవనం గడిపేవారి గతి ఎటువంటిదో చూద్దాం.

ప్రపంచంలో మొట్టమొదటగా మెట్రో (భూగర్భరైల్వే)ను చేపొంది లండన్ లో. ప్రపంచంలో ప్రథమం కాబట్టి దానిని గూర్చి ఎన్నో పొగడ్తులు చేయబడినవి.

కమ్యూనిస్టు ప్రభుత్వం వచ్చిన తర్వాత మాస్కోలో మెట్రో నిరశించబడింది. దానిని ప్రదర్శించిన ప్రతి ఒక్కరు దానిని ఒక కళాకేంద్రంగా వర్ణిస్తారు. వాస్తవానికి ఈ మెట్రోలో ప్రతి రైల్వే స్టేషన్ ఒక కళాక్షేత్రమే. సాలార్ జంగ్ మ్యూజియంను చూస్తుంటే వచ్చే అనుభూతి ఆ మాస్కో మెట్రోను చూస్తే కలుగుతుంది.

ఇక న్యూయార్క్ మెట్రో వుంది. 731 మైళ్ళ పొడవున వున్న దీనిలో దాదాపు 100 జంక్షన్లు వున్నవి. రోజుకు సుమారు 40 లక్షలమంది ఆ రైళ్ళలో ప్రయాణం చేస్తూ వుంటారు. అయితే ఆ స్టేషన్లు మెట్రో చాలా పురాతనమైనవి. దానిని ఒక పెద్ద మురికివాడ అనటం బాగుంటుంది. త్వరగా, చౌకగా పోవచ్చుననేది తప్పితే ఈ మెట్రోను ఉపయోగించటమంటే పెంట పోగువ మీద నడవటం అన్నమాటే. వాషింగ్టన్ పోస్టు ఆంగ్లంలో ఈ సబ్ వే "పురాతనపు చితికిపోయిన పాచిపోయిన, అనమర్థమైన సబ్ వే" అని విమర్శించింది.

తరువాయి భాగం 12వ పేజీలో



## శ్రామిక మహిళ

1917 మార్చి 8 నుండి ప్రతి సంవత్సరము మార్చి 8వ తేదీన ప్రపంచమంతా మహిళా దినోత్సవంగా జరుపుకుంటోంది. ఇప్పటికి 75 ఏళ్లనుండి ఈ మహిళా దినోత్సవంగా జరుపుకుంటున్నప్పటికీ, కొన్ని సోషలిస్ట్ దేశాలలో తప్ప మిగిలిన అన్ని దేశాలలో స్త్రీకి సరైన స్థానం ఇవ్వబడలేదు. దానికి కారణం ప్రస్తుతం కొనసాగుతున్న పెట్టుబడిదారీ వ్యవస్థ. ఈ వ్యవస్థలో స్త్రీ ఒక వస్తువుగా పరిగణింపబడుతోంది. నేడు వస్తున్న సీనిమాలు, సాహిత్యం, వ్యాపార ప్రకటనలే దీనికి ప్రత్యక్ష తార్కాణం. ఈ పరిస్థితులన్నీ మారాలంటే మహిళలు చైతన్యవంతులు కావాలి. వారికి కావలసిన విజ్ఞానాన్ని అందించాలి.

ఈ ప్రయత్నంలో భాగంగా హైదరాబాదులో మార్చి 8వ తేదీన అంతర్జాతీయ మహిళా దినోత్సవాన్ని పురస్కరించుకొని ఆంధ్రప్రదేశ్ మహిళా సంఘం, శ్రామిక మహిళా సమన్వయ కమిటీల ఆధ్వర్యంలో 'వెస్ క్లబ్'లో సభ జరిగింది. ఈ సభకు ప్రధాన వక్తలుగా జస్టిస్ శ్రీ అంబటి లక్ష్మణరావు, శ్రీమతి సోనియాగుప్త హాజరయ్యారు. సభకు ఆంధ్రప్రదేశ్ మహిళా సంఘం హైదరాబాద్ నగర ఉపాధ్యక్షులు శ్రీమతి ఎ. విజయలక్ష్మి అధ్యక్షత వహించారు.

జస్టిస్ లక్ష్మణరావుగారు మాట్లాడుతూ స్త్రీలపై జరుగుతున్న అత్యాచారాలను చట్టాలద్వారా పరిష్కరించుకోవచ్చు అని, స్త్రీకి ప్రధానంగా విద్య అవసరమని అన్నారు. స్త్రీకి జరుగుతున్న అన్యాయాలలో ప్రధానమైనవి. వరకట్నం, అలాగే శ్రామికమహిళల సమస్యలు అని అన్నారు. వీటన్నిటి పరిష్కారానికి చట్టాలలో చాలా మార్పులు వచ్చాయని, అయితే సమాజం మౌలికంగా మార్పు చెందకుండా, కేవలం చట్టాల ద్వారా స్త్రీల సమస్యలు పరిష్కరింపబడతాయని నమ్మలేమన్నారు. అలాగే స్త్రీకి ఆస్తి హక్కు రావటానికి, ఈమధ్యనే ఏర్పడ్డ జాతీయ కమిషన్ క్రియారూపం దార్చటానికి మహిళా సంఘాలు జరిపిన పోరాటాలే కారణమన్నారు. కేవలం మహిళలు సంఘటితమై వున్నప్పుడు మాత్రమే తమ సమస్యలను పరిష్కరించుకోగలరన్నారు.

శ్రీమతి సోనియా గుప్త మాట్లాడుతూ ప్రపంచ వ్యాప్తంగా స్త్రీలు అన్ని దేశాల్లోనూ అణచివేయబడుతున్నారు. ఈమధ్య మన ఆర్థిక మంత్రి శ్రీ మన్మోహన్ సింగ్ ప్రవేశపెట్టిన బడ్జెట్ పేదలకు ఎటువంటి ప్రయోజనం కలిగించదని, అలాగే ప్రధానంగా

స్త్రీలను మరింత ఇబ్బందులకు గురి చేస్తుందని అన్నారు. అంతే కాకుండా విదేశీ పెట్టుబడులను ఆహ్వానించటం ద్వారా, ప్రైవేటీకరణను ప్రవేశపెట్టడం ద్వారా మన ఆర్థిక మంత్రి దేశానికి కొత్త క్రాంతి తీసుకురాదలిచారని, అయితే అదంతా దూరపు కొండలు నునుపు సామెతని అన్నారు. అందుకు ఉదాహరణగా తూర్పు జర్మనీ మహిళలను గురించి ప్రస్తావించారు. వారిలో కొందరిని ఇంటర్వ్యూ చేసినపుడు వారు 'పెట్టుబడిదారీ విధానం వలన చాలా సంతోషంగా, సుఖంగా వుండవచ్చునని ఊహించామని, అయితే ప్రస్తుత పరిస్థితి అందుకు వ్యతిరేకంగా ఉందనీ అన్నారు. ముఖ్యంగా బాలలకు ఎటువంటి రక్షణ లేదన్నారు. అలాగే ప్రస్తుతం ఉన్న రష్యాలో కూడ యూనివర్సిటీ విద్యార్థినులు తమ ఫీజు కట్టడానికి అడ్డదారులు త్రొక్కివలసి వస్తోందని అన్నారు. అంతేకాకుండా అమెరికా, బ్రెజిల్, దక్షిణ కొరియా, జర్మనీ, థాయ్ లాండ్ లలో స్త్రీ నిరుద్యోగులు ఎక్కువ మంది ఉన్నారని చెప్పారు. ప్రస్తుతం చైనా, క్యూబా వంటి సోషలిస్ట్ దేశాలలో మాత్రమే స్త్రీ సరియైన స్థానాన్ని పొందుతోందన్నారు. అందువల్ల మన ఆర్థిక మంత్రి గొప్పగా చెబుతున్న పెట్టుబడిదారీ విధానం దేశానికి ఏమాత్రం ప్రగతిని సాధించలేదన్నారు. అలాగే మత కలహాల వల్ల, మూఢాచారాల వల్ల కూడ అన్ని మతాలలోను స్త్రీయే బలియవుతున్నదన్నారు.

సభకు నగరంలోని వివిధ ప్రాంతాలలోని శ్రామిక మహిళలు, గృహిణులు హాజరయ్యారు. నగర కమిటీ సభ్యురాలు శ్రీమతి శారద మహిళా సంఘం నిర్వహించిన కార్యక్రమాలను సమీక్షించారు. సభ 'మహిళలపై వివక్షత' అసంఘటిత రంగంలోని కార్మికులకు కనీస వేతన చట్టాన్ని అమలు చేయాలని, ఆదాయంతో కూడిన ప్రసూతి సెలవలు కల్పించాలని, రాష్ట్రస్థాయి మహిళా కమిషన్ ఏర్పాటు చేయాలని, అగ్లీల సాహిత్యం, అసభ్యకరమైన సీనిమాలు, పోస్టర్లపై నిషేధం విధించాలని సభ డిమాండ్ చేసింది. సభను ప్రారంభించే ముందు ఎస్.ఎఫ్.ఐ. విద్యార్థి విద్యార్థినులు 'స్త్రీ' నాటికను ప్రదర్శించారు.

### DMRL Hyderabad లో :

మార్చి 8 అంతర్జాతీయ మహిళా దినోత్సవం సందర్భంగా DMRL ఉద్యోగినులు మార్చి 11వ తేదీన సభ జరుపుకున్నారు. సభకు ఉపన్యాసకులుగా శ్రీమతి నాయని కృష్ణకుమారి,



శ్రీమతి శావిత్రీ, శ్రీమతి వనజ, శ్రీమతి సరోజిని, శ్రీమతి పద్మశ్రీలు హాజరయ్యారు. శ్రీమతి కృష్ణకుమారి మాట్లాడుతూ స్త్రీనికావ్యంలోనూ, పురాణాలలోను ఎంతో గొప్పదానిగా వర్ణించారని, అయితే ప్రస్తుత సమాజంలో ఆమెకు ఆ గౌరవం దక్కటం లేదని అన్నారు. శ్రీమతి శావిత్రీ మాట్లాడుతూ స్వాతంత్ర్యోద్యమ కాలంలో స్త్రీలు తమ దేశంకోసం తమ వంటపై పున్న ఆభరణాలను పైతం త్యాగం చేయటానికి వెనుకంజ వేయవేయలేదని, అటువంటి పోరాట పటిమ వారిలో ఉండేదని అన్నారు. ఎక్కువ చదువుకోకపోయినప్పటికీ ఆనాడు స్త్రీలు ఉద్యమాలలో పాల్గొనటానికి, జైలుకి వెళ్ళటానికి ఎంతో ఉత్సాహం చూపేవారన్నారు. శ్రీమతి వనజ మాట్లాడుతూ స్త్రీలు ఎంత చదువుకున్నప్పటికీ మూఢనమ్మకాల నుండి బయటపడలేకపోతున్నారని, అభివృద్ధి సాధించటానికి శాస్త్రీయ దృక్పథాన్ని, అవగాహనను అరివాటు చేసుకోవాలని అన్నారు. అంతేకాక మన ఆమ్మమ్మల కాలంలో ఉన్న ఆర్థిక, సామాజిక, రాజకీయ పరిస్థితులు నేడు లేవని, అందువల్ల నేటి స్త్రీ ప్రస్తుత పరిస్థితులకు అనుగుణంగా ఆలోచించటం నేర్చుకోవాలని అన్నారు. అలాగే హిందూ, ముస్లిం, క్రైస్తవులనే బేదాలను కల్పించి తమ ప్రయోజనాలను కాపాడుకోవటానికి కొందరు ప్రయత్నిస్తున్నారని, అటువంటి ధోరణులకు స్త్రీలు ఎదురు తిరగాలని అన్నారు. చదువుకుని, ఉద్యోగినిగా ఉన్న ప్రతి స్త్రీ తనకున్న సమయంలో ఎంతో కొంత భాగం నిరక్షరాస్యులకు విద్య నేర్పటానికి వినియోగించాలన్నారు. శ్రీమతి పద్మశ్రీ మాట్లాడుతూ అసంఘటిత రంగంలో ఉన్న స్త్రీలకు కనీసవేతనాలు, సమాన పనికి

సమాన ప్రతిఫలం అందటంలేదని, అలాగే అంగన్ వాడీ వర్కర్స్ గా, హెల్పర్స్ గా ఉన్న స్త్రీలకు కూడ నామమాత్ర వేతనాలను ముట్టచెపుతున్నారని అన్నారు. అన్ని మహిళా సంఘాలు, శ్రామిక మహిళా సంఘాలు కలిసి ఐక్య వేదికల నేర్పరచుకొని, ఐక్య పోరాటాలు కొనసాగించినప్పుడే శ్రామిక మహిళల, స్త్రీల సమస్యలు ప్రభుత్వ దృష్టికి వెళతాయని చెప్పారు. దానికి ఉదాహరణగా నూతనంగా ఏర్పడ్డ జాతీయ కమిషన్ ను పేర్కొన్నారు. సభకు మొత్తం 70 మంది మహిళలు హాజరయ్యారు. DMRL యూనియన్ ఆఫీస్ ఛేరర్ శ్రీ కృష్ణమోహన్ మాట్లాడుతూ త్వరలోనే తమ ఆఫీస్ ఒక క్రెచ్ ని ఏర్పాటు చేయటానికి యాజమాన్యంతో మాట్లాడామని, త్వరలోనే ప్రారంభం కాబోతోందని, అలాగే యూనియన్ కార్యకలాపాలలోకి స్త్రీలను కూడ అధిక సంఖ్యలో తీసుకు రావటానికి తీవ్ర కృషి చేస్తున్నామని చెప్పారు.

### అంగన్ వాడీ

అమలాపురం పట్టణంలో అంగన్ వాడీ వర్కర్ల ఆయాం సమావేశం శ్రీమతి సూర్యకాంతం అధ్యక్షతన జరిగినది. జిల్లా సి.ఐ.టి.యు కార్యదర్శి శ్రీ టి.ఎస్. ప్రకాష్ అంగన్ వాడీ వర్కర్ల విషయంలో సి.ఐ.టి.యు కృషిని వివరించారు.

సి.డి.వి.ఒ శ్రీమతి జె.ఎస్. కోమలి ఎస్.టి.ఒ శ్రీ సోమనాథశాస్త్రి వర్కర్లనుద్దేశించి ప్రసంగించారు. తమ పరిధిలోని సమస్యలను పరిష్కరిస్తామని హామీ యిచ్చారు.

### 10వ పేజీ తరువాయి భాగం

నబ్ వేరైళ్లలో అడుక్కునేవారు, పప్పుబెల్లాలు దుస్తులు, మున్నగునవి అమ్ముకునేవాళ్ళు కోకొల్లలు. అంతేగాక లెట్టులేని బోగీలు శృంగార లీలలకు కేళి గృహాలు.

అనేక జీవకారుణ్య సంస్థలు, చందాలు వనూలు చేస్తున్నవి. ఎందుకు? న్యూయార్కు పట్టణములో వున్న కోటి జనాభాలో సుమారు 20 లక్షల మందికి కడుపునిండా తిండి లేదు. ఆర్థిక మాంద్యం మూలకంగా చాలామందికి పనులు పోయాయి ఏమైనా బ్రతకాలి. తిండి తగ్గించుకోవచ్చు. కాని ఆదైలు తగ్గటం సాధ్యం కాదు కదా! కాబట్టి

చర్యలవద్ద; యూదుల ప్రార్థనాలయాం వద్ద; అన్న దాన సమాజాల వద్ద, సమావేశ స్థలాల వద్ద జీన కారుణ్య సంఘాలు విరాళాలు వనూలు చేస్తూ వుంటాయి. 900 దాక ఒక్క న్యూయార్కు పట్టణంలోనే అన్నదానం చేసే కేంద్రాలున్నవి.

ప్రపంచంలో కెల్లా బాగ్యవంతులున్న న్యూయార్కు పట్టణంలో ఇన్ని గంజివీళ్ళు పోయటానికి ఇన్ని గంజి కేంద్రాలున్నవి.

ఇదీ ఆమెరికా బ్రతుకుబాట.

కార్మికలోకం చదవండి! చదవించండి! చందా దారులుగా చేరండి! సంవత్సరంచందా 25/రులు



# యూనియన్ల వార్తలు

## సంఘీభావం

పార్లమెంటులో సమ్మె చేస్తున్న కె.టి.పి.ఎస్ బాగ్గు ఆన్ రోడింగ్ కాంట్రాక్టు కార్మికులకు మద్దతుగా విద్యుత్ కార్మిక సంఘం ఆధ్వర్యం వహిస్తున్నది. శ్రీ యుయలు కె. నత్యనారాయణ (UEEU), యం. మోహన్ (CPM), ఎ.వి.చారి, మల్ఖార్జున్, ఎ. రాములు ప్రదర్శనకు నాయకత్వం వహించారు.

అనంతరం జరిగిన సభలో కాంట్రాక్టు కార్మిక యూనియన్ నాయకులు శ్రీ సరళింహారాయలు, శ్రీ టి. వెంకటేశ్వర్లు, శ్రీ బి. సీతారాములు, (CPM) ప్రసంగించారు. UEEU కార్యదర్శి శ్రీ సాంబశివరావు మాట్లాడుతూ కె.టి.పి.ఎస్ యూజమాన్యం బాగ్గు ఆన్ రోడింగ్ కార్మికులచేత వెట్టి చాకీరీ చేయించుకుంటూ వారి కవీన కోర్కెలను నిరాకరిస్తున్నదని విమర్శించారు.

## కార్మికులకు రైతుల మద్దతు

యమ్మపాం వంచదార ఫ్యాక్టరీ దినపరి వేతన కార్మికులు ఏప్రిల్ 27 నుండి ఫ్యాక్టరీ ఎదుట రిలే నిరాహార దీక్షలు చేస్తున్నారు. ఈ మధ్య ఏరు 600 మంది సమ్మె చేశారు. వీరికి మద్దతు తెలుపుతూ సర్మినెంట్ కార్మికులు 360 మంది 12 గంటల పాటు పని నిలిపివేశారు. ఫలితంగా క్రష్టింగ్ మొత్తం ఆగిపోయింది.

ఫ్యాక్టరీలో గతంలో సస్పెండు చేయబడిన పేరినాయుడును పార్టీమెంబరు సిఫారసుమేరకు ఫ్యాక్టరీ ఎం.డి గా నియమించినందుకు నిరసన తెలుపుతూను దినవేతన కార్మికుల సమన్వయ పరిష్కారం కోరుతూను సమ్మె జరిగింది.

కార్మికులకు మద్దతుగా 200 మంది రైతులు ప్రదర్శన జరిపారు.

శ్రీ పెంటకోట జగన్నాథం, ముల్ల సత్యనారాయణ, సదరం జగ్గప్పలనాయుడు, వేగిసాంబమూర్తి ఈ కార్యక్రమానికి నాయకత్వం వహించారు.

. . . . .

## సంఘీభావం

మార్చి 4వ తేదీనుండి మంగళగిరి పట్టణంలో ఆముదాం కంపెనీ కార్మికులు సమ్మె చేస్తున్నారు. వారి సారాంశానికి సంఘీభావం తెలుపుతూ సి.ఐ.టి.యు నాయకత్వాన ప్రదర్శన జరిగినది. కూలిరేట్లు పెంచాలని, రు. 800/- లు బోసను యివ్వాలని ప్రదర్శకులు వివాదాలిచ్చారు. సి.ఐ.టి.యు పట్టణ కార్యదర్శి శ్రీ కంటే కామయ్య, చేనేత కార్మిక నాయకుడు శ్రీ జె.వి. రామపులు ప్రదర్శకులనుద్దేశించి ప్రసంగించారు.

. . . . .

## సిగార్ కార్మికులు

సిగార్ కార్మికులకు 1000 పెద్ద చుట్టలు చుట్టినందుకు రు. 30/- లకు బదులు రు. 40/- లు, చిన్న చుట్టలకు రు. 25/- లు యివ్వాలని, బీడి కార్మికులకు మాదిరిగానే సిగార్ కార్మికులకు ఇండ్లనిమిత్తం రుణ సౌకర్యం కల్పించాలని తూర్పు గోదావరి జిల్లా పెద్దాపురంలో సిగార్ కార్మికుల మహాసభ తీర్మానించింది. యజమానుల నుండి సిగార్ కార్మికులకు రావలసిన సప్త పరిహారాన్ని కూడ వెంటనే చెల్లించాలని తీర్మానించేసింది.

జిల్లా సి.ఐ.టి.యు నాయకులు శ్రీ టి.యస్. ప్రకాష్ శ్రీ కె. కనకం సి.పి.ఎం నాయకులు శ్రీ యానలిపు సూర్యారావు సభలో సంగించారు.

శ్రీ కొల్లి ఆదినారాయణ శ్రీ పంపాం కృష్ణ ఆధ్వర్యకార్యదర్శులుగా ఎన్నికైనారు.

. . . . .

## సర్పరీ కార్మికులు

సామాజిక అటవీశాఖ సర్పరీ ఫ్లాంటేషన్ వర్కర్స్ యూనియన్ (సి.ఐ.టి.యు) ఆధ్వర్యంలో ఒంగోలు పట్టణంలో ప్రదర్శన జరిపి అటవీ శాఖ కార్మికులు డిప్యూటీ కలెక్టరుకు విసతిపత్రం అందజేశారు.

20 సర్పరీలనుండి మహిళలతోపాటుగా 100 మంది కార్మికులు ప్రదర్శనలో పాల్గొన్నారు.

పనికి భద్రత, వ్యవసాయ కార్మికులతో సమానంగా వేతనాలు, హాజరు పట్టీలు నిర్వహణ, సీనియారిటీ లిస్టులు సర్పరీల వద్దనే ప్రకటించుట, హాజరు పట్టీల నిర్వహణను ప్రదర్శకులు కోరారు.

సి.ఐ.టి.యు జిల్లా కార్యదర్శి శ్రీ వై. సిద్దయ్య నాయకత్వాన ప్రతినిధివర్గం డిప్యూటీ కలెక్టరును కలిసింది. యూనియన్ నాయకులు శ్రీ రాయపాటి ఆంజనేయులు, పానుగంటి ఆంజనేయులు, కొమ్ము కోటయ్యలు ప్రదర్శనకు నాయకత్వం వహించారు.

. . . . .

## సంతకాలు చేసి జీతాలు తీసుకోమనండి

పశ్చిమబెంగాలు బర్మిన్ జిల్లా గత ఏడాది పూర్తి అక్షరాస్యత సాధించింది. జిల్లాలోని ఆసన్ పోర్, రాణిగంజ్, బారాకా, కుర్తి గొగ్గుగవి కార్మికులు ఇంతవరకూ ఎడమచేతి వ్రేలిముద్రలుచేసి జీతాలు తీసుకుంటున్నారు - గవి కార్మికుల్లో 70 శాతం ఈ విధంగానే చేస్తున్నారు.

కాని మార్చి 31 నుండి జీతాల బిల్లుల మీద తమ పేర్లకు ఎదురుగా సంతకాలు చేసిన మీదట జీతాలు చెల్లించబడుతవని ప్రకటించబడినది.



బెంగళీహాలు గవికార్మికుల్లో ఉరుదు, ఒరియా, హిందీభాషలు నేర్పే ఏర్పాట్లు చేయబడినవి.

సింగరేణి బొగ్గుగనుల్లో కార్మికుల గనుల వద్దకూడ చదువు నేర్చుకుంటున్న విషయం కార్మికలోకం పాఠకులకు తెలిసినదే.

. . . . .

## సింగరేణి ఆందోళన

సింగరేణివకారీసు కేంద్ర ప్రభుత్వానికి అప్పగించానే ఆలోచనను రాష్ట్ర ప్రభుత్వం వెంటనే విరమించుకోవాలని లేనట్లయితే ఎటువంటి పోరాటానికైనా సిద్ధపడి సింగరేణిని కాపాడుకుంటామని సి.ఐ.టి.యు, ఎ.ఐ.టి.యు.సి, ఐ.ఎన్.టి.యు.సి. యూనియన్ల నాయకులు ఒక సంయుక్త ప్రకటనలో రాష్ట్ర ప్రభుత్వాన్ని హెచ్చరించారు.

. . . . .

సిసి కార్మికుల సమాఖ్య పిలుపు ననుసరించి సిసి కార్మికులు సమ్మె చేయటంతో బాంబాయి, మద్రాసు నగరాల్లో ఫిర్మ్ మూటింగ్, రికార్డింగ్, ఎడిటింగ్, డబ్బింగ్ మొదలగున కార్యక్రమాలన్నీ స్తంభించిపోయాయి. చలనచిత్ర పరిశ్రమను ఒక పరిశ్రమగా గుర్తించాలని, ఇతర పరిశ్రమల్లో మాదిరిగా అన్ని కార్మిక చట్టాలు, సిసి కార్మికులు, సిసిమాధియేటర్ కార్మికులు (రెగ్యులేషన్ ఆఫ్ ఎంప్లాయ్మెంట్) చట్టం, 1981 సిసి కార్మికుల సంక్షేమ నిధి చట్టం తమకు అమలు చేయాలని సిసి కార్మికులు కోరుతున్నారు.

ప్రభుత్వం తమ కోరికలపట్ల అలసత్వం చూపుతున్నందుకు నిరసగా యీ సమ్మె నిర్వహించబడినది.

చలనచిత్ర కార్మికులు, నిర్మాతలు ఈ సమ్మెకు పిలుపు ఇచ్చారు.

. . . . .

పతాన్ చెరులోని శాంతివైన్స్ కార్మికులు 52 రోజులు సాగించిన సమ్మె విజయవంతమై నది. ఎ.సి.ఎల్ ఎదుట యాజమాన్యంలో సెక్షన్ 18 (1) క్రింద ఒప్పందం కుదిరిన పిమ్మట సమ్మె విరమించబడినది.

వేతనాలు గణనీయంగా పెరగటమేకాక డి.ఎ కూడా సాధించుకున్నారు.

సి.ఐ.టి.యు నాయకత్వాన్ని వదిలివేయాలని, బయటి నాయకులు వద్దని అనేక ప్రచారాలు చేయించింది మేనేజిమెంటు అయినా కార్మికులు దానికి తలబగ్గలేదు.

మార్చి 7వ తేదీన ఏకబిగిన 8 గంటల పాటు జరిగిన చర్చల ఫలితంగా చివరకు ఒప్పందం సాధ్యమైంది. సి.ఐ.టి.యు డివిజన్ నాయకత్వం చర్చలలో పాల్గొని సహాయపడింది.

ఎత్తుగడలలో ఆవసరమైన మార్పులు చేసుకుంటూ యూనియన్ నాయకత్వం యాజమాన్యపు ఎత్తుగడలను చిత్తుచేసింది.

52 రోజుల దీర్ఘకాల పోరాటంలో తమ పట్ల సంఘభావం ప్రకటించి అన్ని విధాలా సహాయపడిన కార్మిక సంఘాలన్నింటికీ శాంతివైన్స్ యూనియన్ నాయకులు సి.ఐ.టి.యు డివిజన్ కమిటీ అధ్యక్షకార్యదర్శులు శ్రీ రాములు, ఆర్. సుధాభాస్కర్ లు కృతజ్ఞతలు

తెలిపారు.

. . . . .

బాపట్ల ఇంజనీరింగ్ సెక్షన్ లోని రైల్వేకార్మికులు ఆందోళనప జరిపే రైలు కట్టకు యిరువైపులా భూమిని లీజాకు పొందే అనుమతి సాధించుకున్నారు.

సి.ఐ.టి.యు. అఖిలభారత కేంద్రనాయకులు శ్రీ నమర్ ముఖర్జీ ఎం.పి. రైల్వే అధికారులకు ప్రజెంట్ చేశారు.

మిగతా ఇంజనీరింగ్ డివిజన్లలో కూడ రైల్వే కార్మికులకు లీజాకు యివ్వాలని ఎంప్లాయ్స్ యూనియన్ కార్యదర్శి శ్రీ జి.వి. జయపాల్ రైల్వే అధికారులను కోరారు.

. . . . .

## ప్రదర్శనలు

### భవన నిర్మాణ కార్మికులు

కూలిరేట్లు పెంచాలంటూ భవన నిర్మాణకార్మికులు 800 మంది కర్నూలు పట్టణంలో పెద్ద ప్రదర్శన చేశారు - కలెక్టరుకు విజ్ఞాపన పత్రం అందజేశారు.

కలెక్టరును కలిసిన ప్రతినిధివర్గంలో శ్రీ యుతులు ఎం.ఎ.గఫూర్, అహ్మద్ మీయా, అబ్దుల్ నమద్, తిప్పన, పుల్లారెడ్డి, జె.ఎస్. కేశవయ్యలు వున్నారు.

కూలి రేట్లు తాను పెంచుతానని, మిగతా కోర్కెలు ప్రభుత్వానికి వివేదిస్తానని కలెక్టరు చెప్పారు.

. . . . .

నారాయణపురం తాపీ వర్కింగ్ యూనియన్ జనరల్ బాడి శ్రీ నల్లబోతు రాములు అధ్యక్షతన జరిగినది.

తాపీమేట్రిక్ రు. 40/- లు, మగకార్మికునికి రు. 25/- లు, స్త్రీ కార్మికురాలికి రు. 15/- లు వుండాలని సభ తీర్మానించినది. సభలో 100 మంది పాల్గొన్నారు.

. . . . .

## సభలు

### రవాణా కార్మికులు

మోటారు రవాణా కార్మికుల సభ గుంటూరు జిల్లా తాడేపల్లిలో జరిగినది. సి.ఐ.టి.యు రాష్ట్ర కార్యదర్శి శ్రీ. కె. వెంకటేశ్వర్లు సభలో ప్రసంగించారు. కీలకమైన రవాణా రంగంలో పనిచేస్తున్న మోటారు కార్మికులకు అతి తక్కువ వేతనాలు ముడుచున్నాయని, చట్టబద్ధ సౌకర్యాలు అమలుకావటం లేదని సర్వీసు రిజిస్టరు, అపాయింట్మెంట్ లెటర్లు గాని లేవన్నారు - ఈ కార్మికులకు ఆకువచ్చ కార్డులు, యిళ్లస్థలాలు యివ్వాలని కోరారు. శ్రీ పిచ్చయ్య అధ్యక్షత వహించారు.



యూనియన్ నాయకులు శ్రీ మేకా కోటిరెడ్డి, శ్రీ కాశిం, పి. వెంకటేశ్వరరావు తదితరులు కూడ ప్రసంగించారు.

. . . . .

ప్రభుత్వంచే గుర్తించబడిన సదరన్ రీజియన్ MES ఎంప్లాయిస్ యూనియన్ విశాఖ బ్రాంచి సర్వసభ్యసమావేశం మార్చి 10వ తేదీన జరిగినది.

శ్రీ ఎ.వి. థామస్ NADCE జనరల్ శక్రపరిగారు, శ్రీ బి.టి. మూర్తిగారు NADCE ఉపాధ్యక్షులు శ్రీ పి.వి. రమణ జనరల్ శక్రపరి INCE గారు హాజరై సందేశాలు యిచ్చారు -

ఈ క్రంది ఆఫీసు బేరర్లను సమావేశం ఏకగ్రీవంగా ఎన్నుకున్నది.

శ్రీ పి.వి. రమణ	-	చైర్మన్
శ్రీ కె. మోహన్ రాజు	-	వైస్ చైర్మన్
శ్రీ యస్. జాన్	-	కార్యదర్శి
శ్రీ ఎ. సూర్యారావు	-	సహాయ కార్యదర్శి
శ్రీ కె. పెంటయ్య	-	కోశాధికారి

మరికొందరు మెంబర్లతో సూతన కమిటి ఎన్నుకోబడినది.

## ధర్మా

### ట్రేడ్ యూనియన్ల ధర్మా

కేంద్ర ప్రభుత్వ విధానాలకు వ్యతిరేకంగా ట్రేడ్ యూనియన్ల స్పాన్సరింగ్ కమిటి యిచ్చిన కార్యక్రమం ప్రకారం హైదరాబాద్ లో సచివాలయంవద్ద మార్చి 9న ధర్మా నిర్వహించబడినది.

శ్రీ కె. శ్రీనివాసరావు AITUC కార్యదర్శి ధర్మా శిబిరాన్ని ప్రారంభించారు. కేంద్ర ప్రభుత్వపు పుద్యోగుల కార్మికుల కానెఫడరేషన్ నాయకులు శ్రీ ప్రభాకరనాయర్ అధ్యక్షత వహించారు.

శ్రీ టి. నరసింహం (RMS)  
శ్రీ నలాంపాహిది (AITUC)  
శ్రీ డి. పెద్దిరెడ్డి (T.N.T.U.C)  
శ్రీ ఆర్. లక్ష్మయ్య (R.T.C. SWF)  
శ్రీ ఎం.వి. కృష్ణ (LIC)

శ్రీ కె. వెంకటేశ్వర్లు, శ్రీ రఘుపాల్ (CITU) ధర్మానుద్దేశించి ప్రసంగించారు.

. . . . .

### శిక్షణా తరగతులు

శ్రీ కాకుళం జిల్లా పార్వతీపురం పట్టణం ఇన్సూరెన్సు ఉద్యోగులకు ట్రేడ్ యూనియన్ శిక్షణా తరగతులు నిర్వహించబడినవి.

ప్రిన్సిపాల్ గా శ్రీ ఎం.ఎన్. రావు వ్యవహరించారు.

శ్రీ వి.జి.కె. మూర్తి, శ్రీ శ్రీనివాస్, శ్రీ కె. మోహనరావులు బోధించారు.

బోధించిన విషయాలు :

- పోరాటాలు - వాటి ఆవశ్యకత
- భారత కార్మికోద్యమ చరిత్ర
- ప్రభుత్వ ఆర్థిక విధానాలు - కార్మికుల జీతాలు

## నిరసన ప్రదర్శనలు

### హత్యకు నిరసన

సింగరేణి కాలరీస్ కు చెందిన ఒక గవి ఏజెంట్ (మైనింగ్ ఇంజనీరు)ను సి.కా.న వారు దారుణంగా హత్య చేయటానికి నిరసన తెలుపుతూ శ్రీరాంపూర్ లో సింగరేణి ఉద్యోగులు మౌన ప్రదర్శన చేశారు. అధికారులు, వారి కుటుంబ సభ్యులు మహిళలతో సహా నల్ల బ్యాడ్జీలు ధరించి, నోటికి గుడ్డ కట్టుకుని, ప్లేకార్డులు చేతబూని ప్రదర్శన జరిపారు. అనంతరం వారు జనరల్ మేనేజరుకు మెమోరాండం సమర్పించారు.

. . . . .

### సభలు

విజయవాడ అల్యూమినియం రేకు మట్న పర్మిర్స్ యూనియన్ 19వ మహాసభ మే 1951లో సి.వి.టి.యు కార్యాలయంలో జరిగినది. కార్యదర్శి బోయిన సత్యం నివేదికను ప్రవేశపెట్టారు. సి.వి.టి.యు నాయకులు శ్రీ పి. దివాకర్ మహాసభను ప్రారంభిస్తూ ఉపన్యసించారు. సి.వి.టి.యు నగర కార్యదర్శి శ్రీ బాబూరావు సందేశం యిచ్చారు.

. . . . .

జీడిమెట్టలోని సైమెక్స్ ఇంటర్నేషనల్ ఎంప్లాయిస్ యూనియన్ (CITU) నాల్గవ వార్షిక సమావేశం మార్చి 16న ఇందిరా పార్కులో జరిగినది. యూనియన్ అధ్యక్షులు శ్రీ ఎస్. వీరయ్య ప్రారంభోపన్యాసం చేశారు.

మండుం పరిశ్రమలోని ఎదుర్కొనబోయే సమస్యలు, కార్మికులు, చిన్న పరిశ్రమల యజమానులు డంకెర్ ప్రతిపాదనలకు వ్యతిరేకంగా పోరాడవలసిన అవసరాన్ని వివరించారు.

పర్సనల్ ఆఫీసర్ శ్రీ సత్యనారాయణ, ప్రాడోన్ మేనేజరు సుబ్బారావు, అసిస్టెంట్ ప్రాడక్షన్ మేనేజరు శ్రీ అజయకుమార్లు సందేశాలిచ్చారు.

యూనియన్ పర్మింగ్ ప్రెజిడెంట్ శ్రీ వి. శ్రీనివాస్ కొత్త డిమాండ్ల పత్రాన్ని ప్రతిపాదించారు. కార్యదర్శి టి.వి.ఎస్. రమణ, ట్రెజరర్ నందకుమార్లు ప్రవేశపెట్టిన నివేదికలు ఆమోదించబడినవి. సహాయ కార్యదర్శి శ్రీ ఎన్.ఎన్. చారి వందన సమర్పణ చేశారు. వివిధ సంఘాల నాయకులు కూడ సాహిత్య గుండెకాలు యిచ్చారు.

. . . . .



## ఆర్టీసీ కార్మికుల ఆందోళన

హైదరాబాద్ ఆర్టీసీ కంపెనీని ప్రయివేట్ వరం చేయరాదని, ప్రభుత్వ ఆధ్వర్యంలోనే నిర్వహించాలని కోరుతూ ఆర్టీసీ ఎంప్లాయిస్ యూనియన్ ఆధ్వర్యంలో కంపెనీ ఎదుట రిలే నిరాహార దీక్షల వకార్యక్రమం ప్రారంభించబడింది. యూనియన్ అధ్యక్షుడు శ్రీ దయాకరెడ్డి ప్రసంగిస్తూ ప్రస్తుత సమయంలో ఎన్నికలు ముఖ్యం కాదని కంపెనీని కాపాడుకోవటం ముఖ్యమని అన్నారు. అన్ని యూనియన్లు కలిసి ఒకే యూనియన్ గా రూపొందితం అవసరమని ఈ దిశలో తమ యూనియన్ ముందుంటుందన్నారు. మిగతా యూనియన్లకూడ అంగీకరిస్తే తమ యూనియన్ ను రద్దు చేసుకుని ఒక యూనియన్ ఏర్పాటుకు తోడ్పడతామన్నారు.

ఈ 700 కోట్ల విలువగల దల్ల సీమెంటు కంపెనీ దామ్మియా గ్రూపు పెట్టుబడిదారులు కారుచౌకగా 40 కోట్లకు కొన్నట్లుగానే ఆర్టీసీను కూడ కాజేయాలని చూస్తున్నారని చెప్పారు. ప్రభుత్వ అధికారులు కార్మికుల ఉద్యోగ భద్రతకు హామీ యివ్వనిరాకరించిన విషయాన్ని వివరించారు.

కార్యచరణ సంఘం నుండి, ఐ.ఎన్.టి.యు.సి. టి.ఎన్.టి.యు.సి వారు ఉపసంహరించుకోవటం వల్ల ఎంప్లాయిస్ యూనియన్ ఒంటరిగానే ఆందోళన ప్రారంభించిందని చెప్పారు. రిలే నిరాహార దీక్ష ప్రారంభ కార్యక్రమానికి 3000 మంది కార్మికులు హాజరయ్యారు. నిరాహారదీక్షలో శ్రీ డి. దయాకరెడ్డి, శ్రీ వెంకటరాజు, శ్రీ ఖజావరీలు పాల్గొన్నారు.

. . . . .

## సంఘ నిర్మాణం

కృష్ణాజిల్లా విస్సన్నపేటలో పెయింటింగ్ వర్కిర్స్ యూనియన్ నిర్మాణం చేసుకున్నారు. గౌరవాధ్యక్షులు శ్రీ ఎం. ప్రభాకరరావు, అధ్యక్షులుగా శ్రీ షేక్ బడే, కార్యదర్శిగా శ్రీ ఎస్. వార్లంను ఎన్నుకున్నారు.

. . . . .

పశ్చిమగోదావరి జిల్లా గణపవరం మండలంలోని కేవలం అచ్చన్నపేట, మల్లవరాజుపేట, ఇల్లి కాకినాడ గ్రామానికి చెందిన టైలర్లందరూ సమావేశమైన యూనియన్ ను స్థాపించారు.

అధ్యక్షులుగా శ్రీ కోళ్లపర్తి నాగేశ్వరరావును, కార్యదర్శిగా శ్రీ వల్లూరి రామారావును ఎన్నుకున్నారు.

## ఆర్.టి.సి. షెడరేషన్ నిర్ణయాలు

ఎ.సి.ఎస్.ఆర్.టి.సి. స్టాప్ అండ్ వర్కిర్స్ షెడరేషన్ రాష్ట్ర కార్యవర్గం 8-3-92న హైదరాబాద్ కార్యాలయంలో జరిగినది.

సంఘ కార్యకలాపాలను సమీక్షించింది. సి.ఐ.టి.యు రాష్ట్రకొన్సిల్ చేసిన తీర్మానాలను అమలు చేసే విషయం కొన్ని నిర్ణయాలు తీసుకున్నది.

1992 లో సభ్యత్వం విరివిగా పెంచాలని షెడరేషన్ ప్రచురించే పత్రిక సర్క్యూలేషన్ పెంచాలని కోలాలు నిర్ణయించింది. సంవత్సర బడ్జెటును ఆమోదించినది.

నిర్ణయాలు :

- లేబరు కోర్టులో ప్రస్తుతము ఖాళీగావున్న జడ్జింగ్ పోస్టులను వెంటనే భర్తీ చేయాలి.
- హైదరాబాదులోను, తదితర పారిశ్రామిక ప్రాంతాలలో అదనంగా లేబరు కోర్టులు ఏర్పాటు చేయాలి.
- లేబరు కోర్టులోని కేసులన్నిటిని ఖచ్చితంగా 6 నెలల్లో పరిష్కరించాలి.
- ఆర్టీసీ కార్మికులకు 1-1-92 నుండి ఇవ్వాలిని డి.ఎ.ను వెంటనే చెల్లించాలి.
- ఆర్టీసీ యాజమాన్యం గృహనిర్మాణానికిస్తున్న ఋణాలను విలిపివేసింది. ఫలితంగా కార్మికులు ఎస్.ఆర్.ఓ.ఎస్.ఎల్.ఐ.సి. తదితర సంస్థలనుండి అధిక వడ్డీలకు ఋణాలు తీసుకోవాల్సివస్తున్నది. కావున వడ్డీలో వ్యత్యాసాన్ని ఆర్టీసీ యాజమాన్యం భరించాలి. ఇదే విధానాన్ని కొన్ని ప్రభుత్వరంగ పరిశ్రమలు అనుసరిస్తున్నవి. ఆర్టీసీ యాజమాన్యం కూడ యిలాంటి నడుపాయాన్ని కల్గించాలి.

మార్చి 18, 19 తేదీలలో సి.ఐ.టి.యు. రాష్ట్ర కమిటీ పలుపుమేరకు ప్రదర్శనలు, గేటు మీటింగులు జరపాలి.

ఏప్రిల్ 2న గవర్నరు భవనంవద్దను, జిల్లా కలెక్టరేట్ వద్దను ప్రదర్శనల్లో పాల్గొనాలి.

## ఆర్టీసీలో ప్రైవేటు బస్సులు

ఆర్టీసీలో మేనేజింగ్ డైరెక్టరుగారి ఆహ్వానంపై ఫిబ్రవరి 19న షెడరేషన్ నాయకులు శ్రీ యుతులు చిన్నవరెడ్డి, ఆర్. లక్ష్మయ్య కె. పార్థసారథి, పురుషోత్తంగారెడ్డి చర్చల్లో పాల్గొన్నారు.

ఆర్టీసీ రూట్ల పర్మిషన్ కొరకు ప్రయివేటు బస్సు యజమానులు అనంతపురంలో 78 రూట్లకు, కాకినాడ డివిజన్ లో 120 రూట్లకు దరఖాస్తులు పెట్టారని వారిని అనుమతిస్తే ఆర్టీసీకి నష్టాలువచ్చి కార్మికుల రైటులపై మెంట్ కు దారితీస్తుందన్నారు.

సిబ్బంది సేవాభావంతో పనిచేయటంద్వారాను, స్పేర్ పార్ట్ల వినియోగాన్ని తగ్గించే, పరిస్థితిని ఎదుర్కోవాలని సూచించారు.

ఎం.డి.గారి సూచనలు వాస్తవ పరిష్కారానికి తోడ్పడవంటూ షెడరేషన్ ప్రతినిధులు తమ సూచనలు ఆయనముందు పుంచారు.

- ప్రయాణీకుల అవసరాలకు తగినట్లుగా బస్సు సర్వీసులుండాలే తప్ప వాహన వినియోగం, సిబ్బంది వినియోగం దృష్ట్యా సర్వీసులు నడపరాదు.

- సిబ్బందికి, ప్రయాణీకుల మధ్య సద్భావన నెలకొనేందుకనువుగా రూల్స్ మార్పాలి.



## సివిల్ సప్లయ్ ఎస్కమ్ హమాలీల కూలీరేట్లు పెంచాలి

1985 నాి నుండి సివిల్ సప్లై అండ్ ఎస్కమ్ గోదాములలో పని చేయుచున్న హమాలీల కూలీరేట్లు పెంచలేదు. జిల్లాలోని 27 సివిల్ సప్లై స్టాకు పాయింట్లలో బియ్యం, చక్కెర లోడింగ్ మరియు ఆన్ లోడింగ్ కూలీ రేటు ఒకే విధంగా లేదు. బస్తా బియ్యం లోడింగ్ మరియు ఆన్ లోడింగ్ కు 10 స్టాక్ పాయింట్లలో 1-50 రూ. ఇవ్వగా 2 స్టాక్ పాయింట్లలో 1-30 పైనలు 1 స్టాక్ పాయింట్లు 1-25, 12 స్టాక్ పాయింట్లలో 1-00 రూ. ఇవ్వగా 1 పాయింట్ లో కేవలం 0.80 పై ఇస్తున్నారు.

ఏప్రిల్ 27న గోనెల ఆంజనేయులు ఆధ్వర్యతన సమావేశమై సివిల్ సప్లై అండ్ ఎస్కమ్ హమాలీ సంఘం జిల్లా మొత్తంగా అన్ని స్టాక్ పాయింట్లలో ఒకే విధంగా కూలీ రేటు సవరించాలని బస్తా బియ్యం లోడింగ్ అండ్ ఆన్ లోడింగ్ కు 3-00 రూ. చక్కెర లోడింగ్ అండ్ ఆన్ లోడింగ్ కు 2-00 రూలు చొప్పున పెంచాలని డిమాండ్ చేసింది. సంఘం జిల్లావార్యదర్శి శ్రీ కలై గోపాల్ సైదరాబాద్ లో సివిల్ సప్లై మేనేజింగ్ డైరెక్టర్ శ్రీ కృపానందమును కలిసి కోర్కెల పత్రంను సమర్పించారు. వెంటనే సమస్యలు పరిష్కరించనిచో జిల్లా వ్యాప్తంగా నిరసాదీక సమ్మే చేయగలమని సంఘం హెచ్చరించింది.

మహబూబ్ నగర్ జిల్లా పెట్రోల్ లో బజార్ హమాలీలు 50 సి.వి.టి.యు కు అనుబంధంగా సంఘం ఏర్పాటు చేసుకున్నారు. సి.వి.టి.యు జిల్లా నాయకులు కలై గోపాల్ హాజరై సంఘ నిర్మాణ ఆవశ్యకతను గూర్చి ప్రసంగించారు.

వనపర్తిలో తొపుడు బండ్ల కార్మికులు సి.వి.టి.యు కు అనుబంధంగా "తొపుడు బండ్ల కార్మిక సంఘాన్ని" ఏర్పాటు చేసుకున్నారు.

## పోలీసు జులంను ఖండిస్తూ

ఏప్రిల్ 21న నాగర్ కర్నూల్ పట్టణంలో పోలీస్ సబ్ ఇన్ స్పెక్టర్ శ్రీ ఆనందము అకారణంగా తాపీ కార్మికుడు శ్రీ లక్ష్మీనారాయణపై దాడి చేయగా పట్టణంలోని తాపీ కార్మికులు వెంటనే స్పందించి తమ పనులు మానుకొని పోలీసు జులం నశించాలి అని నిరసనగా ప్రదర్శన నిర్వహించారు. ఇది గమనించి ఎస్.ఐ. పట్టణం విడిచి పారిపోగా సర్కిల్ ఇన్ స్పెక్టర్, ఎస్.ఐ. చేసినది పారపాలని క్షమాపణ చెప్పారు - తర్వాత మహబూబ్ నగర్ లో జరిగిన భవన నిర్మాణ కార్మిక సంఘం సభకు హాజరై తమ సంఘాన్ని జిల్లా సంఘానికి అనుబంధం చేశారు.

మహబూబ్ నగర్ జిల్లా గుమ్మడంగ్రామంలో ఆయిల్ సీడ్ మరియు బజారు హమాలీ సంఘం మార్చి 1 నుండి కూలీ రేట్లను పెంచుకున్నారు. ఒక బస్తా వడ్లు కొలతచేసి లోడింగ్ చేయుటకు 2-25 రూలు, కొలిచి కాట చేయుటకు 3-25 రూలు, వేరుశనగ బస్తాకు 1-40 రూలకు కూలీ రేట్లు పెంచుకున్నారు.

## మిర్యాలగూడెం

మిర్యాలగూడ ఆర్ అండ్ బిడిజన్ లో (డ్రైవర్ గా పనిచేయుచున్న

ఎమ్. సత్తయ్య అనారోగ్య కారణాలవల్ల ది. 10-1-92న మరణించినారు. వారి కుటుంబ సహాయార్థం "ఆంధ్రప్రదేశ్ హైవేస్ (ఆర్ అండ్ బి) ఎంప్లాయిస్ యూనియన్ (సి.వి.టి.యు అనుబంధం) మిర్యాలగూడ బ్రాంచి వారు రూప 3250/- వసూలుచేసి ఇ.ఇ. గరగు శ్రీ జె. రాజేశ్వరరావుగారి ద్వారా కీ.కే. శ్రీ సత్తయ్య బార్యయగు శ్రీమతి లాలమ్మ గార్కి అందజేయడం జరిగింది.

ఈ కార్యక్రమాన్ని శ్రీ ఇ.ఇ.జె.ఇ. గార్లు, యూనియన్ అధ్యక్షులు శ్రీ జూలకంటి రంగారెడ్డిగారు, కార్యదర్శి శ్రీ ఎన్. కృష్ణారావుగారు, సి.వి.టి.యు. నాయకులు శ్రీ ముత్యాల లక్ష్మీనారాయణ, మిర్యాలగూడ మున్సిపల్ వర్కిర్స్ యూనియన్ నాయకులు వల్లపాటి రాములు తదితరులు హాజరైనారు.

## పరిశ్రమల మూసివేతకు నిరసనగా చీరాలలో సభ

పరిశ్రమల మూసివేతలు, లాకౌట్ లకు నిరసనగా, రాష్ట్ర సి.వి.టి.యు. కమిటీ పిలుపుమేరకు చీరాల ఐ.ఎల్.టి.డి. కంపెనీవద్ద బుధవారం సాయంత్రం సభ జరిగింది. వర్కిర్స్ పెడరేషన్ రిలే సభ జరిగింది. శిబిరం వద్ద జరిగిన ఈ సభకు సి.వి.టి.యు వట్టణ కమిటీ అధ్యక్షులు శ్రీ పేర్లి అంజయ్య ఆధ్వర్యత వహించారు. జిల్లా కార్యదర్శి శ్రీ వై. సిద్ధయ్య మాట్లాడుతూ కేంద్ర, రాష్ట్ర ప్రభుత్వాలు కార్మికుల హక్కులను మంటగలిపి రోజురోజుకూ దేశంలో నిరుద్యోగాన్ని పెంచుతున్నాయని విమర్శించారు. భారత ప్రధాని శ్రీ పి.వి. నరసింహారావు దేశాన్ని తాకట్టుపెట్టి అమెరికా సామ్రాజ్యవాదుల చెంత చేరడానికి ఓవ్యభూరుతున్నారని విమర్శించారు. ఈ విధానాలకు వ్యతిరేకంగా చక్కగా పోరాడాల్సిన తరుణం ఆసన్నమైందని చెప్పారు.

సభలో సి.వి.టి.యు. అనుబంధ సంఘాల నాయకులు శ్రీ యుతులు కె.జి. రామమోహనరావు, జి. ప్రకాశరావు, బి.వి.రావు, ఎన్. ప్రభుదాస్, జి.ఎస్. సత్యనారాయణ, ఎం. ఆశీర్వాదం, పిళ్ళా భారత్ రావు, శ్రీ పి. కొండయ్యలు ప్రసంగించారు. శ్రీ బోయిన వెంకయ్య పందన సమర్పణ చేశారు.

## రాష్ట్రంలో 30వేలవ పరిశ్రమలు ఖాయిలా

గత ఏడాది మార్చి నాటికి దేశంలో 2,18,828 చిన్నతరహా పరిశ్రమలు, 1,445 ఇతర పరిశ్రమలు ఖాయిలా పడ్డాయని, వాటిలో వరుసగా రు. 2,426.94 కోట్లు, రు. 4,538.82 కోట్ల మేరకు బ్యాంక్ రుణాలు స్తంభించిపోయాయని పరిశ్రమల శాఖ సహాయ మంత్రి ప్రొఫెసర్ పి.జె. కురియన్ మార్చి 18న లోక్ సభలో తెలిపారు. కాంగీ నభ్యులు శ్రీ జె. చొక్కారావు ప్రశ్నకు యిచ్చిన లిఖిత పూర్వక సమాధానంలో, ఆంధ్రప్రదేశ్ లో 30,103 చిన్నతరహా పరిశ్రమలు, 122 ఇతర పరిశ్రమలు ఖాయిలా పడ్డాయని మంత్రి తెలిపారు. 1988 మార్చి అంతానికి దేశంలో 3,01,390 చిన్న తరహా పరిశ్రమలు మూతపడగా, వాటిలో 14 వేలకుపైగా ఆంధ్రప్రదేశ్ లో వున్నట్లు సమాధానంగా ఆయన తెలిపారు.



# నూతన ఆర్థిక విధానానికి పబ్లిక్ సెక్టార్ ఆఫీసర్ల నిరసన

## ప్రధానమంత్రికి బహిరంగ లేఖ

పబ్లిక్ సెక్టార్ పనికిరాదని ఆ పరిశ్రమల్లోనష్టపోస్తున్నాయని కాబట్టి ప్రయివేటు వరం చేయాలని మంత్రులుగానున్న కాంగ్రెసు నాయకులు మిడిమిడి జ్ఞానంత్ నోరు పారేసుకుంటున్నారు.

గత నాలుగు దశాబ్దాలుగా తమ పరిశ్రమల అభివృద్ధికి, విస్తరణకు ఎంతగానో తోడ్పడిన పబ్లిక్ సెక్టారును తల్లిపాలు త్రాగి రొమ్ముగుద్దిన చందంగా భారత గుత్త పెట్టుబడిదార్లు వడ్డించిన విస్తరిమీదకు ఎగబడి భోంచేద్దామనే దురాశతో ఆ పరిశ్రమలను తాము కాజేయాలని ఆపురాపురుమంటూ పబ్లిక్ సెక్టారుపై ప్రభుత్వం తన పెత్తనాన్ని వదులుకోవాలంటున్నారు.

ఈ సమయంలోనే పబ్లిక్ సెక్టారులోని దేశభక్తియుత ఆఫీసర్లు భారత ప్రధానమంత్రికి బహిరంగ లేఖ వ్రాశారు. పబ్లిక్ సెక్టారులో ఏమి జరుగుతున్నదీ దానిపై నిత్యం దుమ్మెత్తి పోసే బయటివారి కంటే ఆ పరిశ్రమల్లో నిర్వహణలో కీలకపాత్ర వహిస్తున్న ఆఫీసర్లకే బాగా తెలుసు. వీరు ఒకటిన్నర లక్షల మంది దాకా వున్నారు.

ఈ ఆఫీసర్లు లోగడ రాజీవ్ గాంధీ హయాములోనూ ఆయన పేర బహిరంగ లేఖ వ్రాశారు. ఆయన దీనిని ఖాతరు చేయలేదు; వారిని పిలిచి చర్చించే కనీస మర్యాదను కూడ పాటించలేదు. తన తప్పుడు విధానాలవారసత్వాన్ని మాత్రం మిగిల్చి అనతికాలంలోనే ఆయన గతించారు.

ఇప్పుడు రాజీవ్ గాంధీ వారసులుగా పి.వి. నరసింహారావు ప్రభుత్వం మరింతగా బరితెగించి పబ్లిక్ సెక్టారుపై దాడిసాగిస్తున్నది. తన విధానాలను చకచకా అమలు చేస్తూ

పోతున్నది. భారత ఆర్థిక సార్వభౌమత్వానికి ప్రమాదం తెచ్చిపెట్టింది.

అందుకే పబ్లిక్ సెక్టార్ ఆఫీసర్లు మరొకసారి తమ విద్యుక్త ధర్మాన్ని నిర్వర్తిస్తూ ప్రధానమంత్రికి బహిరంగ లేఖ వ్రాశారు.

తమతో చర్చించవలెనని, తమ నూతనలను పరిశీలించవలెనని కోరారు. ప్రైవేటీకరణే ఖాయాలా పరిశ్రమకు సర్వరోగనిరావణి అన్నట్లు ప్రచారం చేయటాన్ని ఖండించారు. ప్రైవేటురంగంలో 4 లక్షల పరిశ్రమలు ఖాయాలా లిస్టులో వున్న విషయం ఈ సందర్భంగా గుర్తుచేశారు.

అధికారంలోనున్న మంత్రులు ఒకరికొకరు పాఠన లేకుండా ప్రకటన చేయటంపట్ల ఆశ్చర్యం వ్యక్తం చేశారు.

ఖాయాలా పరిశ్రమలను మూసివేస్తామని ఆర్థికమంత్రి ప్రకటించగా బి.ఐ.ఎఫ్.ఆర్. కు నివేదిస్తామని పరిశ్రమల మంత్రి అన్నారని, పరిశ్రమలు మూయటమంటూ జరగదని ఇంధన మంత్రి శ్రీ నంగ్మా, అంతిమ నిర్ణయం చేయలేదని ఆలోచించే స్థితిలోనే వున్నామని ప్రధానమంత్రి చేసిన ప్రకటనలను వారు గుర్తు చేశారు. దీనిని బట్టి ప్రభుత్వానికి ఇచ్చితమైన విధానం వుందా అని ప్రశ్నించారు. అలాంటప్పుడు ప్రభుత్వరంగ కార్మికులు, ఆఫీసర్లు ఏ విధంగా స్పందించగలరు అని అడిగారు.

పాత ఆలోచనా విధానాన్ని వదిలిపెట్టి సంబంధితులమీద బలవంతంగా రుద్దటం గాక వారి అభిప్రాయాలను ఓపికగా విని చర్చించవలసిందిగా విజ్ఞప్తి చేశారు.

ఏది ఏమైనా ఆఫీసర్ల సంస్థ పబ్లిక్ రంగ రక్షణకు దృఢంగా నిలబడుతుందని తమశక్తి యుక్తులన్నీ అందుకు ధారబోస్తుందని ప్రధానమంత్రికి హామీ ఇస్తూ లేఖ ముగించారు.

**ప్రభుత్వ రంగ రక్షణకై పోరాడండి!**



- నాణ్యత కలిగిన స్పేరుపార్టులు సప్లయచేయాలి, అవసరస్థాకులు తగ్గించి, అవసర మైన స్థాకులు పెంచాలి.

- డిపోలలో అధికారులు తరచూ సిబ్బందితో చర్చిస్తూ వారి సలహాలను గౌరవించే స్థితి ఉండాలి. తమ మాటకు తిరుగులేదనే ధోరణి మారాలి.

పెడరేషన్ సూచనలను ఎం.డి.గారు అంగీకరించారు. తదనుగుణంగా వ్యవహరించవలసిందిగా క్రిందిస్థాయి అధికారులకు ఆదేశిస్తారన్నారు. E.D శ్రీ యన్. రామారావు, S.M (IR) శ్రీ నరసింహారావు గార్లు కూడ సమావేశంలో పాల్గొన్నారు.

పెడరేషన్ తరుపున ప్రధాన కార్యదర్శి శ్రీ చిన్నవరెడ్డి, డిప్యూటీ కలెక్టర్ శ్రీ ఆర్. లక్ష్మయ్య, కార్యదర్శి శ్రీ పార్థసారథి, కోశాధికారి శ్రీ పురుషోత్తంగర్లు హాజరైనారు.

### టి.టి.డి. ఇంజనీర్లు

టి.టి.డి. ఇంజనీర్లు ఎస్.ఎస్.ఎస్.ఎస్. అధ్యక్షాధ్వన 100 మంది ఇంజనీర్లు ధర్మా నిర్వహించారు. ప్రభుత్వశాఖలలో మాదిరిగా తమకు కూడ ప్రమోషన్ల నివృత్తి పాటించాలని డిమాండ్ చేస్తున్నారు.

సి.ఐ.టి.యు రాష్ట్రకమిటీ సభ్యుడు శ్రీ మాల్వాది ధర్మానుద్దేశించి మాట్లాడారు. ప్రమోషన్ల విషయంలో తీవ్ర అసమానతలున్నాయని 15 ఏండ్ల సర్వీసున్నవారిని కాదని 5 ఏండ్ల సర్వీసున్నవారికే ప్రమోషన్ లభించిన ఉదాహరణలను ఎత్తిచూపారు.

బోర్డు తీర్మానాలను, ప్రభుత్వ అధికారుల సీనియరిటీని యంగ్ లోహాక్కి ఎండ్ మెంబరులోని ఉన్నతాధికారి సలహా ప్రకారం ప్రభుత్వం ఇంజనీర్లకు అన్యాయం చేసిందన్నారు.

యూనియన్ నాయకులు శ్రీ పి. శ్రీనివాసులు నారాయణప్పలు కూడ ప్రసంగించారు.

ఇంజనీర్ల కోర్కెలను బలపరుస్తూ వివిధ ట్రేడ్ యూనియన్ల నాయకులు మాట్లాడారు.

### ఎన్.ఎం.ఆర్.లను తొలగించవద్దు

7, 8 సంవత్సరాలుగా పనిచేస్తున్న ఎన్.ఎం.ఆర్.లు 3 వేలమందిని ఏప్రిల్ 1 నుండి తొలగించవలసిందిగా రాష్ట్ర ప్రభుత్వం ఉత్తర్వులు పంపిస్తే చేయటాన్ని ఎ.పి.ఎస్.ఐ.డి.సి. ఎంప్లాయిస్ యూనియన్ కర్నూలు బ్రాంచి అధ్యక్షులు, సి.ఐ.టి.యు జిల్లా కార్యదర్శి శ్రీ ఎం.ఎ. గవూర్ ఒక ప్రకటనలో ఖండించారు. ప్రభుత్వం లోగడ జారీ చేసిన జీ.వో 143 కు యిది విరుద్ధమన్నారు.

### బి.హెచ్.ఇ.ఎల్. ఆర్ అండ్ డి కార్మికులు

స్టాఫ్ అండ్ వర్కర్స్ యూనియన్ వార్షిక జనరల్ బాడి ఫిబ్రవరి 4న శ్రీ మురళీ ధర్మ అధ్యక్షతన జరిగినది.

కార్యకలాపాల వివేదికను కార్యదర్శి శ్రీ సాంబశివరావు ప్రవేశపెట్టారు.

క్యాంటీన్ లో జరుగుతున్న అవినీతిని, బ్రాన్సుపార్టు, గెస్టుహౌసు, స్క్రాప్ పేరుతోను జరుగుతున్న దుబారాను బట్టబయలు చేసిన వైనాన్ని వివరించారు. సాసైటీ కోర్కెలను బలపరిచి విధానాన్ని, ప్రభుత్వరంగరక్షణకై జరిపిన ఆందోళనను ప్రస్తావించారు. అనంతరం శ్రీ మురళీధర్మ అధ్యక్షులుగా, శ్రీ కృష్ణారావు కార్యదర్శిగా మరి కొందరు ఆసీను బేరర్లు కమిటీ సభ్యులు ఎన్నికయ్యారు. నగరసి.ఐ.టి.యు అధ్యక్షులు శ్రీ పి.ఎస్.ఎస్. మూర్తి, సూపర్ వైజర్ స్టాఫ్ ఎస్.ఎస్.ఎస్.ఎస్. కార్యదర్శి శ్రీ ఎన్.వి. రావు సందేశాలిచ్చారు.

. . . . .

### గుంటూరు లోరీ వర్కర్ల ప్రదర్శన

కనీసవేతనం జీ.వోను అమలు చేయాలని డ్రైవర్లు నెలకు రు. 1215/- లు క్లీనర్ కు రు. 675/- లు యివ్వాలని యూనిఫారం సప్లయ, చేస్తూ చట్టబద్ధ సౌకర్యాలు కల్పించాలని కోరుతూ లోరీ కార్మికులు ప్రదర్శన జరిపారు. అనంతరం డి.సి.ఎల్ కు మహజరు సమర్పించారు.

లేబర్ అధికారులు దాడులు జరిపి కేసులు నమోదు చేసిన 800 మంది లోరీ యజమానులపై చర్య తీసుకోవాలని కోరారు.

యూనియన్ కార్యదర్శి శ్రీ కొండా రామిరెడ్డి, సి.ఐ.టి.యు. నాయకులు శ్రీ గంగాధరరావు తదితరులు, ప్రదర్శనలకు నాయకత్వం వహించారు.

. . . . .

### రేషన్ కార్డులకోసం

రేషన్ కార్డులు యిప్పించాలని సబ్సిడీబియ్యం కోటాను తగ్గించకుండా వాతరేటుకే సప్లయ చేయాలని కోరుతూ 200 మంది గృహ నిర్మాణ కార్మికులు ఇల్లెందుపట్టణంలో ప్రదర్శన జరిపి ఎం.ఆర్.వోకు విసతిప్రతం అందించారు.

అనంతరం జరిగిన సభలో యూనియన్ అధ్యక్ష కార్యదర్శులు శ్రీ టి. పాండు, కె. శంకర్ లు ప్రసంగించారు.

సి.ఐ.టి.యు నాయకత్వాన యీ ప్రదర్శన జరిగినది.

కార్మికశాఖ కళ్యాణ తెరవాల్లి సెక్రటేరియట్ వద్ద

### కార్మికుల ధర్మా

యాజమాన్యాలకు తోకగా మారుతున్న కార్మికశాఖను సంస్కరించాలని, కార్మిక సమస్యలలో పోలీసుల జోక్యం నివారించాలని, చట్టాలను ధిక్కరిస్తున్న యాజమాన్యాలను శిక్షించాలని, కార్మికుల హక్కులకు రక్షణ కల్పించాలని కోరుతూ ఫిబ్రవరి 1న తేదీన 500 మంది కార్మికులు హైదరాబాద్ లో సచివాలయం వద్ద ధర్మా జరిపారు.

ఈ సందర్భంగా సి.ఐ.టి.యు అధ్యక్ష కార్యదర్శులు శ్రీ పర్వ సత్యనారాయణ, శ్రీ సందూరి ప్రసాదరావు, హైదరాబాద్ నగర్, రంగారెడ్డి జిల్లా సి.ఐ.టి.యు నాయకులు శ్రీ యుతులు పి.ఎస్.ఎస్



మూర్తి, డి.జి. నరసింహారావు, పి. మధుసూదన్, యదగిరిరావు, వై. మోహన్, టి.వి.ఎస్. రమణలతో కూడిన ప్రతినిధి వర్గం కార్మికమంత్రి శ్రీ జనార్దనరెడ్డికి వినతిపత్రం యిచ్చి చర్చించారు.

కుషాయిగూడ, నాచారం, మౌలాలి, ననత్ నగర్, బాలానగర్, జీడిమెట్ల, పటాన్ చెరు, అజామాబాద్, తదితర పారిశ్రామిక ప్రాంతాలనుండి కార్మికులు వచ్చి ధర్నాలో పాల్గొన్నారు. పులుకేనర్ వద్ద హెచ్.ఓ.ఇ. తెదర్ గార్మెంట్స్ కార్మికులు - స్త్రీ పురుషులు - కూడ పాల్గొన్నారు.

ధర్నా శిబిరాన్ని సి.ఐ.టి.యు అధ్యక్షులు శ్రీ వర్ధనత్యనారాయణ ప్రారంభించారు. కేంద్రరాష్ట్ర ప్రభుత్వాలు కార్మిక వ్యతిరేక విధానాలను ఉధృతం చేశాయన, అవి తమ విధానాలను మార్చుకొనకపోతే ప్రజలే వారిని మారుస్తారని హెచ్చరించారు - రానున్నవి కార్మికవర్గానికి గడ్డురోజులని, ఈ 1992 సంవత్సరం పోరాటాల సంవత్సరంగా ఉంటుందన్నారు. ఐక్యపోరాటాలద్వారా మాత్రమే ప్రభుత్వ కార్మిక వ్యతిరేక విధానాలను తిప్పికొట్టగలమన్నారు.

సి.ఐ.టి.యు రాష్ట్ర ప్రధాన కార్యదర్శి శ్రీ నందూరి ప్రసాదరావు మాట్లాడుతూ కార్మిక చట్టాలను అమలు చేయటంలో కార్మిక శాఖ గట్టిగా వ్యవహరించాలని, పరిశ్రమాధిపతుల చెప్పుచేతల్లో అది వ్యవహరించరాదని అన్నారు.

ధర్నా కార్యక్రమానికి శ్రీ పి.ఎస్.ఎన్. మూర్తి అధ్యక్షత వహించారు. శ్రీ డి.జి. నరసింహారావు, అలీఅక్బర్ లు కూడ వేదికపై ఆశీసులయ్యారు.

. . . . .

## టి.టి.కె. లో ఒప్పందం ఆందోళన విరమణ

హైదరాబాద్ శివారులోని జీడిమెట్ల పారిశ్రామిక ప్రాంతంలో టి.టి.కె. ఫార్మా ఎంప్లాయిస్ యూనియన్ (CITU)కు యాజమాన్యానికి మధ్య ఒప్పందం కుదిరింది. ఈ మేరకు మార్చి 2వ తేదీన 40 రోజులుగా సాగుతున్న రిలే నిరాహారదీక్షలు, విరామనమయంలో ధర్నాలు విరమించారు. 6 మాసాల సుదీర్ఘ చర్చల అనంతరం కార్మికులు అనివార్యంగా జనవరి 20 నుండి ఆందోళనకు పూనుకోవల్సి వచ్చింది. మార్చి 4 నుండి నిరవధిక సమ్మే ప్రారంభం కావల్సి యుండగా ఫిబ్రవరి 29న మద్రాసులో ఎం.డి.లో జరిగిన చర్చలలో ఒక అవగాహన కుదిరింది. ఈ ఒప్పందం ప్రకారం వి.డి.ఎ. 1960 సెరీస్ లో ప్రతి పాయింటున పెరుగుదలకు ఒక రూపాయి చెల్లిస్తారు. బేసిక్, ఇంటి అద్దె, సి.సి.ఎ., సి.ఎ. ల నిమిత్తం రూ. 335/- లు పెరుగుతాయి. ప్రతి షిఫ్టులో 2 సార్లు ఉచితంగా టి ఇస్తారు. ఫామిలీ ప్లానింగ్ ఆపరేషన్ చేయించుకున్న (భార్యభర్తల్లో ఎవరు చేయించుకున్నప్పటికీ) కార్మికులకు వారంరోజుల ప్రత్యేక సెలవు ఒక స్పెషల్ ఇంక్రిమెంటు ఇస్తారు. మార్చి 1 నాటికి సంవత్సరం పూర్తి చేసిన క్యాజువల్ కార్మికులందరికీ కనీసవేతనంపై అదనంగా రూ. 90/- లు చెల్లిస్తారు. ఈ ఒప్పందం 1991 జూలై 1 నుండి 3 సం.లు అమలులో ఉంటుంది. క్యాజువల్ కార్మికుల రెగ్యులరైజేషన్ సమస్యను పరిష్కరించుకోవల్సి యున్నది.

ఎం.డి. లో జరిగిన చర్చలలో ఒక అవగాహన కుదరడానికి మద్రాసు నగర సి.ఐ.టి.యు కమిటీ నాయకుల సహకారం బాగా తోడ్పడింది. అందుకు మద్రాసు సి.ఐ.టి.యు కమిటీకి యూనియన్ మరియు హైదరాబాదు నగర సి.ఐ.టి.యు కమిటీలు కృతజ్ఞతలు తెలిపాయి.

## UEEU రీజినల్ కమిటీ ఏర్పాటు

మహబూబ్ నగర్ వనవర్తి, జడ్ చర్ల, ఎలక్ట్రికల్ డివిజన్లకు చెందిన 84 మంది కార్మికులతో రిజినల్ జనరల్ బాడీ సమావేశము ఫిబ్రవరి 14న, మహబూబ్ నగర్ విద్యుత్ సూపరింటెండెంట్ కార్యాలయం ముందు జరిగింది. రాష్ట్ర UEEU అధ్యక్షులు కా. హబీబుల్లా మరియు గట్టయ్య, హసీమ్ హాజరై ప్రసంగించారు. సి.ఐ.టి.యు జిల్లా నాయకులు శ్రీ పి. బాలకృష్ణయ్యగౌడు, కె. గోపాల్ ప్రసంగించారు. అనంతరము కె. గోపాల్ గౌరవ అధ్యక్షులుగా క్రిష్ణమాచారి అధ్యక్షులుగా ఓ. రామచందర్ కార్యదర్శిగా ఎన్నికైంది.

### జిల్లా భవన నిర్మాణ కార్మిక సంఘం ప్రథమ మహాసభ

ఫిబ్రవరి 24న, జిల్లా భవన నిర్మాణ కార్మిక సంఘం ప్రథమ మహాసభ శ్రీ పి. బాలకృష్ణయ్యగౌడు అధ్యక్షతన జరిగింది. జిల్లా వివిధ పట్టణాల నుండి వచ్చిన 1500 మంది కార్మికులచే పట్టణ పురవీధులగుండా ప్రదర్శన జరిగింది. రాష్ట్ర భవన నిర్మాణ కార్మిక సంఘం కార్యదర్శి శ్రీ వి. ఉమామహేశ్వరరావు గారు ప్రారంభోపన్యాసం చేస్తూ, భవన నిర్మాణ కార్మికులు ఐక్యంకావాల్సిన ఆవశ్యకతను నొక్కి చెప్పారు. వివిధ ప్రాంతాలనుండి వచ్చిన వ్యవసాయ కార్మిక సంఘం జిల్లా కార్యదర్శి శ్రీ ఆర్. రాంరెడ్డి, యుటియస్ కార్యదర్శి M.D, ఖమ్ముద్దీన్ సోహార్ద సందేశాలు వచ్చారు. అనంతరం శ్రీ పి. బాలకృష్ణయ్యగౌడు గౌరవ అధ్యక్షులుగా శ్రీ వర్ధనత్యన అధ్యక్షులుగా శ్రీ పి. చంద్రయ్య కార్యనిర్వాహక అధ్యక్షులుగా, ఎన్. రాములు, డి. చంద్రయ్య (వనవర్తి) సత్తయ్య (అచ్చంపేట) యాదయ్య (షాద్ నగర్) నరసింహ (గద్వాల) ఉపాధ్యక్షులుగా, శ్రీ కల్లె గోపాల్ ప్రధాన కార్యదర్శిగా ఎమ్. రాములు (మహబూబ్ నగర్) పి. బాలస్వామి (వనవర్తి) గోపి (నాగర్ కర్నూల్) శంకరయ్య (ఆత్మకూరు) కార్యదర్శులుగా జిల్లా కమిటీ ఏర్పడింది. రాష్ట్ర సంఘ అధ్యక్షులు శ్రీ కె. కృష్ణయ్య జిల్లా మహాసభ ఏర్పాటు చేసుకున్నందుకు కార్మికులను అభినందించాడు. మహబూబ్ నగర్ కమిటీ ప్రతినిధులందరుకు చక్కెర బోజన ఏర్పాట్లు చేశారు.

భవన కార్మికులకు సమగ్ర శాసనం కావాలని, ఇండ్ల స్థలాలు, రేషన్ కార్డులు ఇవ్వాలని, వృద్ధాప్య పంచస్థు ఇవ్వాలని మహాసభ ఏకగ్రీవంగా తీర్మానాలను ఆమోదించింది.

జిల్లా జాయింట్ కలెక్టర్ శ్రీ బి. నర్సయ్యతో శ్రీ ఉమామహేశ్వరరావు, కె. గోపాల్ తో కూడిన ప్రతినిధి వర్గం కలిసి కోర్కెలతో కూడిన మెమోరండం సమర్పించారు.



# ఐ.యం.యఫ్ ఆదేశాల కనుగుణంగా సుప్రీం కోర్టు పాలు!

కార్మిక చట్టాలను అన్వయించడంలోనూ, వ్యాఖ్యానించడంలోనూ, భారతదేశంలోని న్యాయ వ్యవస్థ మెజారిటీ సందర్భాలలో బాధ్యతాయుతంగా వ్యవహరించింది. ప్రస్తుతం ఐ.యం.యఫ్., ప్రపంచ బ్యాంకు ఆదేశాల కనుగుణంగా కేంద్ర ప్రభుత్వం అవలంబిస్తున్న దేశాన్ని తాకట్టు పెట్టే విధానాల ప్రభావం సుప్రీం కోర్టు తీర్పులపై కూడా పడుతోందా!

కార్మికులు అనేక పోరాటాల ద్వారా కొన్ని హక్కులను చట్టాలను సాధించుకొన్నారు. వాటిని తూట్లు పొడిచే ప్రయత్నాలు అటు పాలక వర్గాలు యిటు యాజమాన్యాలు నిరంతరం చేస్తూనే ఉన్నాయి. దాంట్లో భాగమే కాంట్రాక్టు పద్ధతి. కార్మిక చట్టాలు కలుగ చేసిన కనీస సదుపాయాలను నిరాకరించడానికి యాజమాన్యాలు కాంట్రాక్టు కార్మికుల పద్ధతిని ప్రవేశపెట్టింది. భారత దేశంలో 5-6 దశాబ్దాలుగా ఈ పద్ధతి అమలులో వుంది. శ్రమ దోపిడిని పెంచింది. ఈ పద్ధతి. కార్మిక చట్టాల ప్రధాన లక్ష్యమైన రక్షణను ఈ పద్ధతి నిర్వీర్యం చేసింది.

కాంట్రాక్టు పద్ధతికి వ్యతిరేకంగా కార్మిక పోరాటాలు ప్రారంభమయ్యాయి. ఈ పరిస్థితులలో ఈ పద్ధతిని అధ్యయనం చేసి తగిన చర్యలు రూపొందించడానికి ప్రభుత్వం విట్టి కమిషన్ ను వేసింది " విట్టి" కమిషను కాంట్రాక్టు పద్ధతిని రద్దు చేయాలని సూచించింది. అయినా ప్రభుత్వం కదలలేదు. ఆ తరువాత బాంబే "టెక్స్ టైల్ లేబర్ ఎంక్వైరీ కమిటీ అదే రకంగా "రేగె" కమిటీ కూడా కాంట్రాక్టు పద్ధతిని రద్దు చేయాలనీ, యజమానే ఉద్యోగ నియమాకాలు ప్రత్యేకంగా చేసికోవాలని సిఫారుసు చేస్తాయి.

ఎట్టకేలకు భారత ప్రభుత్వం కాంట్రాక్టు పద్ధతిని క్రమబద్ధీకరించడం మరియు నిషేధించడం పేర 1970 లో ఒక చట్టాన్ని చేసింది. దీనినే కాంట్రాక్టు లేబర్ చట్టం (క్రమ బద్ధీకరించడం మరియు నిషేధించడం (1971) అని పిలుస్తాం. ఈ చట్టం 10-2-71 నుండి అమలులోనికి వచ్చింది. ఈ చట్టానికి ఉన్న పరిమితులు దాని పేరులోనే అర్థమవుతాయి. ఉపాధ్వాతంలోనే "కొన్ని సందర్భాలు" " కొన్ని పరిశ్రమలు" అనే పేరు మీద మొత్తంగా నిషేధించడాన్ని నీరు కార్చారు.

ఫలితంగా ఈ చట్టం అమలులోవున్నా దేశంలో కాంట్రాక్టు లేబర్ పద్ధతి రోజు రోజుకూ పెరుగుతోంది. దేశంలో పెద్ద

యజమాని అయిన భారత ప్రభుత్వం తన సంస్థలలో కాంట్రాక్టు పద్ధతిని పెంచిపోషిస్తోంది. యిక ప్రయివేటు పరిశ్రమల యజమానులగురించి చెప్పవలసిన పనిలేదు. కాంట్రాక్టు కార్మికుల పద్ధతి యజమానులకు కాంట్రాక్టులకు లాభం చేకూర్చేదిగా కార్మికులను దోపిడి చేసేదిగా ఋజువయింది. కారణం చట్టంలో ఉన్న బలహీనతలు. ఈ చట్టం ద్వారా ఏ పరిశ్రమలో అయినా ఏ పని అయినా కాంట్రాక్టు కార్మికుల పద్ధతిని నిషేధించాలా? నద్దా? అన్నది ప్రభుత్వ విచక్షణకు వదిలివేయబడింది. ఈ రకంగా కాంట్రాక్టు కార్మికుల భవిష్యత్తు ప్రభుత్వ యిష్టాయిష్టలకు పరిమితం అయింది. ఈ చట్టం రాక ముందు కార్మికుడు పారిశ్రామిక విధానాల చట్టంక్రింద తను చేస్తున్న పని శాశ్వత స్వభావం కలదని నిరంతరం ఉండేదని వివాదాన్ని లేపే హక్కు ఉండేది. తనను శాశ్వత కార్మికునిగా గుర్తించాలని కోర గలిగేవారు. ఈ చట్టంతో ఆ హక్కు తీసివేయబడింది. మరో విషయం ఏమంటే ఎక్కడయితే కాంట్రాక్టు కార్మికుల పద్ధతి ఈ చట్ట ప్రకారం నిషేధిపబడిందో అక్కడ పనిచేస్తున్న కాంట్రాక్టు కార్మికులను శాశ్వత కార్మికులుగా పరిగణించకపోవడం. దీనితో సమాన అవకాశాల పేర కొత్తవారిని ఆ పనిలోకి తీసుకోవడం జరుగుతోంది.

ఏది ఏమయినా ఈ చట్టం కార్మికులకు కొంత రక్షణ కలుగజేసింది. కొన్ని కనీస హక్కులు కలుగ జేసింది. బాధ్యతాయుత వ్యాఖ్యానాలద్వారా, అన్వయింపులు ద్వారా కోర్టులు ఆ సదుపాయాలను, రక్షణను మరింత పరిపుష్టి చేసాయి. కాంట్రాక్టు కార్మికులకు అనుకూలంగా అనేక రాష్ట్రాల హైకోర్టు తీర్పులు ఉన్నాయి. వీటిన్నంటి కారణంగా

1. ఏదైనా పరిశ్రమ/సంస్థలో కాంట్రాక్టు కార్మికులను పెట్టుకోదలచుకుంటే ముందుగా ఆ పరిశ్రమలను తగిన అధికారుల వద్ద రిజిష్టరు (నమోదు) చేసికోవాలి.
2. కాంట్రాక్టురు అధికారుల వద్ద లైసెన్సు తీసికోవాలి. ప్రతీ సంవత్సరం పునరుద్ధరించుకోవాలి.
3. నిర్ణయించబడిన కనీస వేతనాలు యివ్వడం - అన్ని చట్టాలను అమలు చేయడం - అవసరమైన రికార్డులు నిర్వహించడం - కాంట్రాక్టు కార్మికులకు గుర్తింపు కార్డులు యివ్వడం మొదలగు



నది కాంట్రాక్టరు బాధ్యతలు సరిగా నిర్వహించేలా చేయవలసిన బాధ్యత అసలు (ప్రిన్సిపల్) యజమానిదే.

4. జీతాలు యివ్వడంలో కాంట్రాక్టర్ విఫలమైతే అట్టి జీతాల నిచ్చే బాధ్యత ప్రిన్సిపల్ యజమానిదే.

5. నూరు మించి కాంట్రాక్టు కార్మికులుంటే కేంటిన్ సదుపాయం మూడు నెలల కాలం కంటే మించిన పనిలో భాగంగా కాంట్రాక్టు కార్మికులు ఎక్కడైనా రాత్రులు వుండవలసి వస్తే వారికి విశ్రాంతి గదులు అవసరమైనన్ని మల మూత్ర శాలలు, త్రాగే నీరు, చేతులు కడుగుకొనే సదుపాయం, ప్రాథమిక చికిత్స సదుపాయం మొదలైనవి కాంట్రాక్టర్ ఏర్పరిచేలా ప్రిన్సిపల్ యజమానే బాధ్యత వహించాలి.

అంటే అన్ని విధాలా కాంట్రాక్టు కార్మికుని బాధ్యత యజమానిదే (ప్రిన్సిపల్ ఉద్యోగులు). మరీ స్పష్టంగా చెప్పాలంటే పరిశ్రమ/సంస్థ అధికారుల వద్ద రిజిష్టరు చెయ్యకపోయినా, కాంట్రాక్టరు లైసెన్సు పొందక పోయినా అట్టి కాంట్రాక్టరును చట్టం గుర్తించదు. చట్టం దృష్టిలో కాంట్రాక్టరు లేనప్పుడు కాంట్రాక్టు కార్మికులు అనే సమస్య ఉత్పన్నం కాదు. కాబట్టి వారు అసలు యజమానికి సంబంధించిన కార్మికులే వారి జీతాలు, సదుపాయాలు, సర్వీసు నిబంధనల బాధ్యత పూర్తిగా అసలు యజమానిదే. పై అభిప్రాయాన్ని అనేక సందర్భాలలో వివిధ హైకోర్టుల తీర్పులు ధృవీకరించాయి.

పై తీర్పులకు భిన్నంగా దీనానాద్ వెర్నెస్ నేషనల్ ఫెర్టిలైజర్ కార్పొరేషన్ (1991) కేసులో సుప్రీంకోర్టు తీర్పు విచ్చింది. రిజిస్ట్రేషన్ లేకపోయినా లైసెన్సు లేకపోయినా అసలు యజమాని బాధ్యుడుకాడని ఆ కార్మికులు అసలు యజమాని కార్మికులు కారని కాంట్రాక్టరు అపరాధ రుసుం (రు. 1000/- వరకు) కడితే చాలని తీర్పు విచ్చింది.

ఈ తీర్పు ప్రకారం కాంట్రాక్టర్లు పూర్తిగా చట్టాన్ని ఢిక్కరించ వచ్చు. ఏక పక్షంగా పని గంటలు జీతాలు నిర్ణయించవచ్చు. ఖర్చుం చాలక దొరికితే కొద్ది మొత్తాన్ని అపరాధ రుసుంగా కడితే సరిపోతుంది.

త్యాగాల ఫలితంగా వచ్చిన కనీస హక్కులు ఈ తీర్పుతో హరించుకు పోతాయి. కాంట్రాక్టు కార్మికుల పరిస్థితులు కొన్ని దశాబ్దాల వెనక్కి నెట్టబడ్డాయి. ఉద్యోగ భద్రత తీసేసే విధానాలను భారత ప్రభుత్వం, ఐ.యం.యఫ్., ప్రపంచ బ్యాంకుల ఆదేశాల కనుగుణంగా, కార్మికుల పై రుద్దబడే ప్రయత్నం జరుగుతుంది.

ఈ పరిస్థితుల ప్రభావం సుప్రీం కోర్టు తీర్పుపై వుందా అని అనుమానించ వలసి వస్తుంది. గతంలో వచ్చిన తీర్పులను తిరస్కరించడానికి కారణం సుప్రీంకోర్టు తన తీర్పులో వివరించలేక పోయింది.

కాంట్రాక్టు కార్మికుల బ్రతుకుల అంధకారం లోనికి నెట్టబడకుండా వుండాలంటే ఈ తీర్పు పై పునర్విచారణ జరపాలని ప్రజాతంత్ర శక్తులన్నీ డిమాండు చేయాలి. కార్మిక సంఘాల పునర్విచారణ కోరడమే కాక శాశ్వతంగానూ, పూర్తిగానూ కాంట్రాక్టు లేబర్ వద్దతిని రద్దు చేయాలని డిమాండు చేయాలి. కార్మికులను సంఘటిత పరచి ఉద్యమాలు నిర్వహించాల్సిన సమయం ఆసన్నమైంది.

## ఇతర రాష్ట్రాల్లో

మహారాష్ట్ర / నిరుద్యోగ వ్యతిరేక వారం: నవంబరు 29 నమ్మే జయప్రదంగా జరిగిన తర్వాత ప్రభుత్వ విధానాలకు వ్యతిరేక ఆందోళన కొనసాగింపు గా 1992 జనవరి 19 నుండి 2/4 వరకు నిరుద్యోగ వ్యతిరేక వారం జరుపబడినది. మహారాష్ట్ర CITU కమిటీ ఈ కార్యక్రమం నిర్వహించినది. వేల కరపత్రాలు అచ్చువేసి పంపినది. బొంబాయి, పూనా, షోలాపూర్, నాశిక్, నాగపూర్, జల్పా, ఔరంగాబాద్, కొల్హాపూర్, ఇచల్ కరింజి మొదలగు ముఖ్య పట్టణాలన్నింటా గేటు మీటింగులు, సెమినార్లు, ప్రదర్శనలు, ధర్నాలు, ర్యాలీలు నిర్వహించబడినది.

చివరిగా జనవరి 24న బొంబాయి నగరంలో సకీనాక పారిశ్రామిక ప్రాంతంలో రాస్తా రోడ్ జరుపబడినది. - CITU నాయకులు శ్రీమతి అహల్యారంగ్ గ్వేకర్, - కె.ఎల్ బజాజ్, సయీద్ అహ్మద్ మొదలగు వారు నాయకత్వం వహించారు.

ప్రచారంలో భాగంగా కరపత్రాలకు తోడు శ్రీ పాంథే వ్రాసిన భారతదేశం తాకట్టు అనే కరపత్రం మరాఠీ భాషలో అనువదించి వేల సంఖ్యలో అమ్మారు. మూత పడ్డ 17 వేల మిల్లులు ఫ్యాక్టరీలు తెరవాలి. కార్మికులను గెంటి వేస్తున్న యజమానులపై కఠినచర్యలు, అన్నితరగతుల కార్మికులకు కనీస వేతనాలు, పట్టణాల్లోను, పల్లెల్లోను నిరుద్యోగులకు భృతి, పనిచేసుకునే హక్కు ప్రాథమిక హక్కు అనేది ప్రధాన కోర్కెలు.

ప్రభుత్వ ఆర్థిక పాలసీ, పారిశ్రామిక పాలసీలకు వ్యతిరేకంగాను ధరల పెరుగుదలకు వ్యతిరేకంగాను వినాదాలు యిచ్చారు.



## సి.ఐ.టి.యు ప్రదేశ్ కమిటీ నిర్ణయాలు

సి.ఐ.టి.యు ఆంధ్రప్రదేశ్ కమిటీ సమావేశం ఫిబ్రవరి 26,27 తేదీలలో హైదరాబాదులో జరిగినది. శ్రీ పర్వసత్యనారాయణ అధ్యక్షత వహించారు.

ప్రథమంలో అధ్యక్షులు ప్రస్తుత అంతర్జాతీయ, జాతీయ పరిణామాలను వివరించారు. కేంద్ర ప్రభుత్వం అనుసరిస్తున్న విధానాల ఫలితంగా కార్మికవర్గ ప్రయోజనాలు, దేశ ఆర్థిక వ్యవస్థ ఎదుర్కొంటున్న తీవ్ర ప్రమాదాన్ని చెప్పి ఈ విధానాలకు వ్యతిరేకంగా దేశప్రజలందరితో కలిసి కార్మిక వర్గం పోరాడవలసిన అవసరాన్ని నొక్కి చెప్పారు.

ప్రధాన కార్యదర్శి శ్రీ నండ్లూరి ప్రసాద్ రావు మాట్లాడుతూ గతకాన్ఫిరెన్స్ సమావేశం తర్వాత జరిగిన పోరాటాలను ముందున్న కర్తవ్యాలను సేర్కొన్నారు.

నవంబరు 29 నాటి జనరల్ సమ్మెను సమీక్షించారు. ఇతర ట్రేడ్ యూనియన్ కేంద్రాల శాఖలు కొన్ని సమ్మెనోటిసులే యివ్వలేదని, సమ్మె సన్నాహాల్లో పాల్గొనలేదని, ప్రధానంగా ఆర్ టి సి లోను, ప్రభుత్వరంగపరిశ్రమల్లోను యిలా జరిగిందని ఎత్త చూపారు. CITU సంఘాలు చూపిన చొరవను ప్రస్తావించారు. ప్రయివేటు రంగ కార్మికులు, అసంఘటితరంగ కార్మికులూ హెచ్చు సంఖ్యలో సమ్మెలో పాల్గొన్నట్లు చెప్పారు.

ప్రయివేటికరణపైన, రాయల సీమ పేపరు మిల్లు, ఎ.పి. కార్బయిడ్ లను తెరిపించుటకు జరిగిన కృషిని వివరించారు. నవంబరు 7 విప్లవ దినోత్సవం, డిశంబరు 19న బి.టి.రణదివే జన్మదినోత్సవం జరిగిన తీరును వివరించారు. శాంతిచైన్స్, లెదర్ గార్మింట్ వర్కర్స్ పోరాటాల్లో యాజమాన్యాలకు వత్తానుగా పోలీసుల జోక్యాన్ని నిరసించారు.

విద్యుత్ బోర్డులో 25 వేలమంది కాంట్రాక్టు కార్మికుల, విలేజ్ లెవెల్ వర్కర్ల కోసం జరిగిన కృషిని వివరించారు.

చర్చలలో 25 మంది మాట్లాడి తమ జిల్లాలో అనుభవాలను చెప్పారు. అనంతరం నివేదిక ఆమోదించబడినది.

ట్రేడ్ యూనియన్ల స్పాన్సరింగ్ కమిటీ యిచ్చిన కార్యక్రమాలన్నింటిని జయప్రదం చేయాలని కమిటీ తీర్మానించింది.

ప్రయివేటికరణ, డంకెన్ ప్రతిపాదనలు, లోక్ సిబ్బంది, ఎ.పి. కార్బయిడ్, రైల్వే బడ్జెటు, ఎమ్మిగనూరు నూలు మిల్లు లాకౌట్, కార్మికుల వివాదాల్లో పోలీసులు జోక్యం, రాష్ట్ర ప్రభుత్వోద్యోగులకు తాత్కాలిక భృతి మున్నగు సమస్యలపై తీర్మానాలు చేయబడినవి.

రాష్ట్రంలో కార్యక్రమం.

- మార్చి 9న ప్రదర్శనలు జరపాలి
- మార్చి 18,19 తేదీలలో CITU సంఘాల తమ తమ ప్రాంతాల్లో కేంద్ర, రాష్ట్ర ప్రభుత్వాల విధానాలు ఎలా హానికరమో ప్రచారం చేయాలి.
- మార్చి 20న బిల్డింగ్ కార్మికులు అన్ని జిల్లాల్లోను ప్రదర్శనలు జరపాలి.
- 10 ఏండ్ల క్రితం డిస్మిస్ చేయబడిన 700 మంది ఆ రైల్వేలోకో సిబ్బందిని పనిలోకి తీసుకోవాలంటూ ప్రధాన మంత్రికి, రైల్వే మంత్రికి టెలిగ్రాములు పంపాలి.
- మార్చి 26న అంగన్ వాడీ వర్కర్ల ధర్నా హైదరాబాద్ లో శాసన సభ వద్ద జరపాలి.
- సివిల్ సప్లయిన్, రిక్జా కార్మికుల సమావేశాలు జరపాలి.
- కార్మికలోకం సర్క్యులేషన్ పెంచాలి
- CITU రాష్ట్ర కేంద్ర నిధికి కోటాలు తీసుకోబడినవి.
- ఏప్రిల్ 2న గవర్నరు ఎదుట, జిల్లా కలెక్టర్ల ఆఫీసుల ఎదుట ప్రదర్శనలు నిర్వహించాలి.
- ఏప్రిల్ చివర మరొక సారి జరగబోయే దేశవ్యాపిత జనరల్ సమ్మెకు సన్నాహాలు చేయాలి.



## సి.ఐ.టి.యు ఆంధ్రప్రదేశ్ కమిటీ తీర్మానం

శ్రీ పి.వి.నంపింహరావు ప్రభుత్వం అనుసరించే ఎక్జిక్యూటివ్ ప్రయివేట్ కరణ దేశంలోని కార్మికులకు ఉద్యోగులకు, పరిశ్రమలకు అతిప్రమాదకరమైనవి సి.ఐ.టి.యు ఆంధ్రప్రదేశ్ కమిటీ భావిస్తున్నది. ఇప్పటికే అనేక పరిశ్రమలలో ప్రయివేట్ కరణ ప్రారంభించినది. రైల్వేలో కేటరింగును ప్రయివేటు వరం చేస్తున్నట్లు రైల్వే మంత్రియే తన రైల్వే బడ్జెటు ప్రసంగంలో తెలియచేశాడు. బొగ్గు గనుల్లో ఓవన్ కాస్టు మైన్స్ లోను, అండర్ గ్రౌండ్ మైన్స్ లోను కొన్ని విభాగాలు ప్రయివేటు వరం చేయబడుతున్నవి. ప్రతిష్టాకరమైన ఐ.డి.పి.ఎల్.ను గుత్త పెట్టుబడిదార్లకు అమ్మివేయడానికి నిశ్చయించబడింది. విశాఖ స్టీల్ ప్లాంట్ లో 180 మెగా వాట్ల ధర్మర్ ప్లాంటు నిర్మాణానికై ప్రయివేటు సంస్థల నుండి టెండర్లు పిలువడం జరిగింది విశాఖ పోర్టు బ్రస్టు కొన్ని విభాగాలను ప్రయివేటు వరం చేయాడానికై ఇప్పటికే నిర్ణయించినది. శ్రేష్టమైన ఓడలను నిర్మిస్తున్న విశాఖ పట్నం షిప్ యార్డును కూడా ప్రయివేటువరం చేయాడానికై ఆలోచనలు జరుగుచున్నాయి.

ఆంధ్రప్రదేశ్ లో కూడా రాష్ట్ర ప్రభుత్వరంగ సంస్థలను ప్రయివేటు వరం చేయటం ఒక కొలిక్కి వస్తున్నది. 13 వేలకు పైనే కార్మికులు, ఉద్యోగులు పనిచేస్తున్న 'ఆర్విన్' సంస్థను అమ్మివేయటం నిర్ణయమైనది. విద్యుచ్ఛక్తి రంగంలో ఇప్పటికే అనేక నర్వీసులు ప్రయివేటు వరం చేయబడ్డాయి. కోఆపరేటివ్ రంగంలో నున్న పాంకొల్లు, పాలేరు, కడప, నంద్యాల చక్కెర ఫ్యాక్టరీలను ప్రయివేటు పెట్టుబడి దార్లకు అమ్మటానికి నిర్ణయించబడినది. నహకార రంగంలోని కొన్ని నూలు మిల్లుల కూడా అదే విధంగానున్నది. రాష్ట్రంలో కెల్ల పెద్ద సంస్థ అయిన ఆర్.టి.సి.లో విజయనగరం, కాకినాడ రీజియన్ లో ఇప్పటికే 198 రూట్లు ప్రయివేటు వ్యక్తులను అప్పజెప్పబడింది. ఇతర పబ్లిక్ రంగ సంస్థలను కూడా ప్రయివేటువరం చేయడానికి ప్రయత్నాలు జరుగుతున్నాయి. పవర్ హౌస్ లను ప్రయివేటు వ్యక్తులకు యిచ్చి వాటికి బొగ్గుగనులను కూడా యివ్వడం జరుగుచున్నాయి.

ఐ.డి.పి.ఎల్.లో కుమ్మక్కయ, కుటుంబ నియంత్రణ మున్నగువాటిని అవనరమైన ముఖ్యమైన మందులు ఉత్పత్తి చేయబడుతున్నది. వాటిని ప్రజలకు చౌకగా అందించాలనే ఉద్దేశ్యంతోనే ఉత్పత్తి ఖర్చులకు కూడా చాలని తక్కువ ధరలకు అమ్మటం జరుగుతున్నది. షిప్ యార్డ్ లో నిర్మించే ఓడల ధరలను ప్రభుత్వమే ఉత్పత్తి ఖర్చులకంటే కూడా చాలా తగ్గించి నిర్ణయిస్తున్నది. ఆర్విన్ లో ప్రయివేటు కంపెనీల పాటికీ తట్టుకోలేని విధంగా మార్కెటింగ్ నిర్వీర్యంగా వుండిపోయింది. వీటిని సరిదిద్దటానికి బదులు వీటిని ప్రయివేటు వరం చేయడమో, మూసేయడమో క్షుతవ్యం కాదు.

అందుచే కార్మిక వర్గం చక్కగా నిలబడి ఈ విధానాలను ఎదిరించి పోరాడాలి. వాటి తిప్పి కొట్టాలి. ఇందుకై అఖిల భారత స్థాయిలో వున్న స్పాన్సరింగ్ కమిటీ ఇచ్చిన పిలుపుపై అన్ని పారిశ్రామిక ప్రాంతాలలోనూ మార్చి 9న ప్రదర్శనలు జరపాలి. మన రాష్ట్రంలో పరిశ్రమలు, కార్మికులు ఎదుర్కొనే సమస్యలపై మార్చి, 18, 19 తేదీలలో తీవ్రమైన ప్రచారము ఆందోళన సాగాలి. 19వ తేదీన అన్ని పరిశ్రమల వద్ద గేటు మీటింగ్ లు, డిపార్టుమెంటు మీటింగ్ లు వెట్టి కార్మికులను ఈ ప్రమాదాన్ని గూర్చి తెలియచేయాలి. 19వ తేదీన అన్ని సి.ఐ.టి.యు. యూనియన్ లు కలిసి సభలు, నమావేశాలు జరపాలి. విస్తృతంగా పోస్టర్లు వేయాలి. తమ తమ పరిశ్రమలకు ఈ విధానాలవల్ల జరగబోయే ముప్పును వివరించే కరపత్రాలు తేవాలి. 19వ తేదీన ఆంధ్రప్రదేశ్ అసెంబ్లీ స్పీకర్ కు, ముఖ్యమంత్రికి నిరసన తీర్మానాలను పంపవలసిందిగా కోరుచున్నది. ఈ విధంగా అఖిల భారత స్థాయి. ఈ విధానాలకు వ్యతిరేకంగా జరుపబోయే పోరాటాలకు రాష్ట్రమండలి మొత్తం కార్మిక వర్గాన్ని ఆయాత్వం చేయాలని సి.ఐ.టి.యు. ఆంధ్రప్రదేశ్ కమిటీ పిలుపునిస్తున్నది. సి.ఐ.టి.యు. యూనియన్స్ అన్ని ఈ కార్యక్రమాలు శక్తి పంచనలేకుండా అమలు జరపాలని ఆదేశిస్తున్నది.



మార్చి 18న విజయవాడ నగర ప్రసంగిస్తున్న  
శ్రీ బి.వి. రాఘవులు, తదితరులు

### ADDRESS





మనసు ఫౌండేషన్  
పుస్తకాల పరిశీలనాపట్టిక

పుస్తకం సంఖ్య	KLVOIA 246
పుస్తకం పేరు	508250056
తారీఖు	24-8-2023
మొదటి అడ్డు	NO
నెమక అడ్డు	NO
మొత్తం పేజీలు	25
పెద్ద సైజు పేజీలు	NO
ఖాళీ పేజీలు	NO
లేని పేజీలు	NO
తయారు చేసినది	MANIKA
పేజీలు విడదీసినది	MANIKA
స్కాన్ చేసినది	MANIKA
పరీక్ష చేసినది	MANASA
పేజీలు పరిశీలించినది	
లైబ్రరీకి చేసినది	
ప్యాకింగు చేసినది	
స్కాన్ చేయబడినది	
తప్పులు	NO
పరిస్థితి	GOOD